

సంఘ నాయకులకు

కావాల్సిన అర్హతలు

1 తిమోతి 2లో, బహిరంగముగా సంఘము యొక్క ఆరాధనా కూడికలను నడిపించుట అనునది పురుషులు పట్ల దేవుని చిత్తం అని మనం గమనించాము. 3వ అధ్యాయాన్ని పరిశీలించుటలో, ప్రతి సంఘములో పురుషులు నాయకులుగా ఉండుట అనునది కూడా ఆయన చిత్తమేనని మనం చూద్దాం. ఇది ఎందుకు అని మనకు చెప్పలేదు. పురుషుల కన్నా స్త్రీలు తక్కువ నైపుణ్యం లేదా తక్కువ సామర్థ్యం కలిగియుండుట వలన కాదు అని మనం నమ్మవచ్చు. కారణం ఏమైనప్పటికీ, కొన్ని అర్హతలు కలిగిన మనుష్యులు నాయకులై ఉండాలని దేవుడు ఆజ్ఞాపించాడు. ఈ వాక్యభాగమును అధ్యయనం చేస్తుండగా, ప్రతి క్రైస్తవ పురుషుడు ఈ అర్హతల జాబితాను ఒక వ్యక్తిగత సవాలుగా, దేవుడు ఆయన యొక్క సేవలో ఉపయోగించుకొనుటకు తగినవానిగా అగుటకు పిలుపుగా దీనిని చూడవలెను.

నేపథ్యం

మనం వాక్యభాగమును పరిశీలనచేయక ముందు, 3వ అధ్యాయంలో పౌలు మాటలకు సంబంధించిన పరిస్థితులను గూర్చి తెలుసుకొనుటకు కొన్ని వ్యాఖ్యానాలు సహాయపడతాయి. క్రొత్తనిబంధన సంఘము యొక్క నిర్వహణను గూర్చి ఏమి బోధిస్తున్నదో మొదట మనం సమీక్షిద్దాము.

పెద్దలు. దేవునిచే స్థాపించబడినట్లు, విశ్వవ్యాప్త సంఘముకు ఏకైక శిరస్సు యేసు మాత్రమే.¹ అయితే, స్థానిక సంఘాలలో దైవిక అధికారం కలిగిన నాయకులు ఉన్నారు. ఈ పురుషులకు అత్యంత సాధారణ బిరుదు ఏమనగా “పెద్దలు.” పౌలు యొక్క సువార్త ప్రయాణములో, అతడు సంఘాలు స్థాపిస్తూ, అతడు “ప్రతి సంఘములోను ... పెద్దలను ఏర్పరచెను” (అపో. 14:23). “ప్రతి పట్టణములోను పెద్దలను నియమించు” అని అతడు తీతుకు చెప్పిన (తీతుకు 1:5). 5:17, 19లో కూడా పెద్దలను గూర్చి పౌలు చెప్పెను.

“పెద్ద” అను పదం *πρεσβυτερος* (*presbuteros*) అను గ్రీకు పదమును అనువదించుటకు ఉపయోగింపబడినది, ఇది “సంఘ పెద్ద” అని కూడా లిప్యంతరీకరణ చేయబడుతుంది. అక్షరాలా, ఈ పదం “పెద్ద వయస్సు కలిగిన మనిషిని” సూచిస్తుంది,²

అయితే ఇక్కడ వక్కాణము వయస్సుపై కాదు కానీ పరిపక్వత - ఆత్మీయ పరిపక్వతపైయే.

1 తిమోతి 3లో, ఈ నాయకునికి ఉపయోగించబడిన బిరుదు “అధ్యక్షుడు” (3:1, 2). “అధ్యక్షుడు” అనునది ἐπίσκοπος (episkopos), ἐπί (epi, “పైన”) మరియు σκοπῆω (skopeō, “చూచుట” లేదా “గమనించుట”) అనుదానిని జతచేసి సమ్మేళన పదం యొక్క లిప్యంతరీకరణ పదము.³ “అధ్యక్షుడు” అను పదము పెద్దల యొక్క బాధ్యతను సూచిస్తుంది. వారికి సంఘముపై పర్యావేక్షణ ఉంటుంది.

సంవత్సరాలుగా, ఎపిస్కోపోస్ అను గ్రీకు పదము లాటిన్ మరియు ఫ్రెంచ్ భాషలలో గుండా ప్రయాణము చేసి “బిషప్” (KJV చూడండి) అను ఆంగ్ల పదంతో ముగించబడినది.⁴ అయితే, “బిషప్” అను పదము “చారిత్రక అర్థము” తో నింపబడియున్నది.⁵ రెండవ శతాబ్దం ప్రారంభంలో, “రాచరిక అధికారము” అను ప్రభుత్వ వ్యవస్థ ఉనికిలోకి వచ్చినది. ఈ నోపానక్రమంలో, “పెద్దల” కళాశాలను ఒక “బిషప్” పాలించేవాడు⁶ - ఇది క్రొత్తనిబంధనకు పూర్తిగా భిన్నమైనది. ఈ పదమును తప్పుగా ఉపయోగించుచున్నందున, “బిషప్” అను పదమును ప్రభువు యొక్క సంఘములో నాయకునికి ఉన్న బిరుదు కన్నా తక్కువగా ఉపయోగించుకొనవచ్చును.

మొదటి శతాబ్దంలో, “పెద్ద” మరియు “అధ్యక్షుడు” అను బిరుదులు అదే స్థానమును లేదా “పనిని” సూచిస్తాయి. అపొ. 20లో పౌలు “సంఘ పెద్దలను” పిలిచినప్పుడు, పరిశుద్ధాత్మ వారిని “అధ్యక్షులుగా” చేసినని అతడు వారితో చెప్పిన (అపొ. 20:17, 28). తీతుకు 1లో “పెద్దలను నియమించమని” పౌలు తీతుకు చెప్పిన; అయితే ఈ పురుషుల కొరకు అతడు అర్హతలను ఇచ్చినప్పుడు, అతడు “అధ్యక్షుడు” అను పదమును ఉపయోగించెను (తీతు. 1:5, 7).⁷ “సంఘ నాయకుని లేఖలలో ‘పెద్ద’ (లేదా ‘సంఘ పెద్ద’) మరియు ‘అధ్యక్షుడు’ (లేదా ‘బిషప్’) అను పదము[లు] స్పష్టముగా ఒకేవిధంగా ఉన్నాయి అని”⁸ William Hendriksen వ్రాసారు. “ఈ వాస్తవము క్రొత్తనిబంధన పండితుల మధ్య ఇప్పుడు సాధారణంగా అంగీకరించబడినది” అని Donald Guthrie చెప్పారు.⁹

ఈ పనికి ఉపయోగించిన మూడవ పేరు ఏమనగా “గొర్రెలకాపరి,” ఇది ποιμήν (poimēn) అను గ్రీకు పదం నుండి వచ్చినది.¹⁰ పోయ్మెన్ అను పదమునకు లాటిన్ పదము “పాస్టర్.” పెద్దల యొక్క పనికి సంబంధించి, పోయ్మెన్ అనుదానికి నామవాచక రూపమును ఎఫెసీ. 4:11లో మాత్రమే కనుగొనగలము, కానీ క్రియా రూపం వేరే ఇతర రెండు వాక్యభాగాలలో కనుగొనగలము. “దేవుడు తన స్వరక్రమిచ్చి సంపాదించిన తన సంఘమును కాయము,” అని పౌలు “పెద్దలకు” చెప్పిన (అపొ. 20:17, 28; ఉద్ఘాటన జోడించబడింది). “మీ మధ్యనున్న దేవుని మందను పైనిచారణచేయుచు దానిని కాయుడి,” అని పేతురు “పెద్దలను” ఉపదేశించెను (1 పేతురు 5:1, 2; ఉద్ఘాటన జోడించబడింది).

“కాపరి” అను పదమును పెద్దల “ఉద్యోగ వివరణ”గా పరిగణించవచ్చు. గొర్రెల కాపరులు తమ గొర్రెల పట్ల బాధ్యత వహిస్తారు - అనగా తినిపించుట, రక్షించుట, శ్రద్ధ తీసుకొనుట మరియు మరలా ఆరోగ్యం పొందుకొనుటకు సహాయపడుట అనునవి

కూడా చేస్తారు (కీర్తనలు 23 చూడండి) - అలాగే సమాజ సంఘాల యొక్క రక్షణకు పెద్దలు బాధ్యులైయుండవలెను. యాకోబు 5:14, 15 ప్రకారము “మందలో” (వారు భాగస్థులైయున్న స్థానిక సమాజం) ఉన్న వారి యొక్క భౌతిక మరియు ఆత్మీయ అవసరాల పట్ల వారు శ్రద్ధ తీసుకొనవలెను. హెబ్రీ పత్రిక యొక్క రచయిత వారి యొక్క బాధ్యతను ఇలా వ్యక్తీకరించెను: “మీపైని నాయకులుగా ఉన్నవారు లెక్క బప్పుచెప్పవలసినవారివలె మీ ఆత్మలను కాయంచున్నారు” (హెబ్రీ. 13:17).

మరియు, మొదటి శతాబ్దంలో “ప్రతి సంఘమును పర్యావేక్షించుటకు పెద్దల బహుళత్వం ఉంది” అని మనం గమనించాలి.¹¹ “క్రొత్తనిబంధనలో స్పష్టమైన చిత్రం ఏమనగా ... నాయకుల యొక్క బహుళత్వం.”¹² నేడు అనేక సంఘాలలో సాధారణ వ్యవస్థయైన ఒక-పురుష-స్పాస్టర్ ను గురించి ప్రారంభ సంఘమునకు ఏమియు తెలియదు.

పరిచారకులు. పెద్దలతో/అధ్యక్షులతో లేదా పెద్దలక్రింద/అధ్యక్షులక్రింద పనిచేయుటకు అర్హతకలిగిన సేవకుల సమూహము కలదు వారినే “పరిచారకులు” అంటారు. ఫిలిప్పీలో ఉన్న సంఘమునకు పౌలు లేఖ వ్రాసినప్పుడు, “ఫిలిప్పీలో ఉన్నకీర్తన యేసునందలి సకల పరిశుద్ధులకును అధ్యక్షులకును పరిచారకులకును” అతడు వ్రాసెను (ఫిలిప్పీ. 1:1).

“పరిచారకుడు” అను పదం δίακονος (*diakonos*) అను గ్రీకు పదం యొక్క లిప్యంతరీకరణ. సాధారణ భావంలో ఉపయోగించినప్పుడు, డియోకోనోస్ అనునది “దాసుడు” (మత్తయి 23:11 చూడండి) లేదా “పరిచారకుడు” (ఎఫెసీ. 6:21 చూడండి) అని అనువదించబడింది. ప్రత్యేక అర్థంలో ఉపయోగించినప్పుడు, సంఘంలో ప్రత్యేక సమూహమును, పెద్దలకు సహాయంచేయుటకు మరియు స్థానిక సంఘమునకు సేవ చేయుటకు నియమింపబడిన పురుషులను సూచిస్తున్నది.

పెద్దలకు సంఘముపై పైవిచారణ కలదు, కానీ వారంతటకు వారు అన్ని పనులను చేయలేరు (మరియు చేయకూడదు). అపోస్తలుల కార్యములు 6లో ఒక పూర్వక ఏర్పాటు చేయబడినది. స్థానిక సంఘము యొక్క నాయకులు (అపోస్తలులు) “ప్రార్థనయందును వాక్యపరిచర్యయందును ఎడతెగక యుండు” లాగున (అపో. 6:2, 4), బల్ల యొద్ద “పరిచర్య” (δίακονέω, *diakoneō*) చేయుటకు పురుషులు ఎన్నుకొనిరి. ఏ స్థానిక సంఘములోనైనా, అనేక విధములైన పనులు చేయవలసిన అవసరం ఉంటుంది. సంఘము యొక్క ఆదిమ సాహిత్యము (ప్రేరేపితం కాని) ఈ క్రింద సూచించిన పరిచారకుల పనులనే సూచిస్తుంది: సంఘము ఎక్కడ కూడుకుంటుందో ఆ స్థలమును జాగ్రత్తగా చూచుకొనుట, బాప్తిస్మములలో సహాయపడుట, సహవాసము సిద్ధపరచుట, “ప్రేమవిందులో” (సహవాస భోజనము) బాధ్యత వహించుట, రోగులను సందర్శించుట, అవసరతలలో ఉన్నవారికి సహాయము చేయుట.¹³ కాపరులుగా ఉండుటకు వారంతట వారు దృష్టిపెట్టుకొనుటకు, పెద్దలు వీటిని మరియు ఇతర పనులను పరిచారకులకు నియమించవచ్చును.

“దాసుడు” అను పదం సూచించునట్లు, పరిచారకునికి సహజసిద్ధ అధికారం లేదు. పెద్దలు అతనికి ఇచ్చినది - ఏదైనా అవసరమున్న పనిని చేయుట మాత్రమే పరిచారకునికి ఉన్న అధికారము.

ఆ సాధారణ నేపథ్యమును మనసులో ఉంచుకొని, 3:1-13లో పెద్దలు మరియు పరిచారకుల పని మరియు అర్హతలను పౌలు వక్కాణించి చెప్పుటకు ప్రోత్సహించిన నిర్దిష్టమైన సంక్షేపాన్ని మనం పరిశీలన చేద్దాం.

ఇప్పటికే చెప్పినట్లుగా, ఎఫెసీలో ఉన్న సంఘము అబద్ధ బోధకులచే బాధింపబడుతుంది. ఆ పట్టణములో ఉన్న పెద్దలను గూర్చి చెప్పుచున్నప్పుడే, అనేక సంవత్సరములకు ముందే పౌలు దీనిని ఊహించెను (అపో. 20:17-35). “... ఆ యావత్తుమందను గూర్చియు, మీ మట్టుకు మిమ్మును గూర్చియు జాగ్రత్తగా ఉండుడి నేను వెళ్లిపోయిన తరువాత క్రూరమైన తోడేళ్లు మీలో ప్రవేశించునని నాకు తెలియును; వారు మందను కనికరింపరు” (అపో. 20:28, 29) అని వారితో చెప్పెను. కాపరి యొక్క ఒక బాధ్యత ఏమనగా క్రూరమైన భక్షకుల నుండి గొర్రెలను రక్షించుట. 1 తిమోతి 3లో, సంఘమును కాపాడటానికి అవసరమైన పురుషులు ఎలాంటివారు కావాలో పౌలు సూచించాడు: తప్పునకు విరుద్ధంగా బలంగా నిలబడగలిగే శక్తివంతమైన క్రైస్తవ మనుష్యులు. నియమపరంగా, ఒక స్థానిక సంఘం దాని యొక్క నాయకుల వలె మాత్రమే బలంగా ఉంటుంది.

పౌలు తన యొక్క ప్రాముఖ్యత కొరకు ఇతర అదనపు కారణాలు ఉండి యుండవచ్చు. అపోస్తలుల కార్యములు 20లో, “క్రూరమైన తోడేళ్లు మీలో ప్రవేశించునని నాకు తెలియును ...,” అని చెప్పిన తరువాత “మరియు శిష్యులను తమవెంట ఈడ్చుకొని పోవలెనని వంకర మాటలు పలుకు మనుష్యులు మీలోనే బయలుదేరుదురు అని అతడు చెప్పెను” (అపో. 20:29, 30; ఉద్ఘాటన జోడించబడింది). ఎఫెసులోని స్థానిక సంఘమునకు కొంతమంది అబద్ధ బోధకులు పెద్దలుగా ఉండియుండవచ్చు అనునది ఒక సాధ్యకతగా ఉన్నది. అదే సందర్భమైతే, “తప్పుడు సిద్ధాంతాన్ని ప్రబలం చేసే పురుషులు-పెద్దలుగా ఉండకూడదు - నేను మరలా చెప్పుచున్నాను ఉండకూడదు!”

పెద్దలకు ఉండవలసిన అర్హతలు (3:1-7)

¹ఎవడైనను అధ్యక్షపదవిని ఆశించినయెడల అట్టివాడు దోడ్పనిని అపేక్షించుచున్నాడను మాట నమ్మదగినది. ²⁻³అధ్యక్షుడగువాడు నిందారహితుడును, ఏకపత్నీ పురుషుడును, మితానుభవుడును, స్వస్థబుద్ధిగలవాడును, మర్యాదస్థుడును, అతిథిప్రియుడును, బోధింపతగినవాడునై యుండి, మద్యపానియు కొట్టువాడునుకాక, సాత్వి కుడును, జగడమాడనివాడును, ధనాపేక్షలేనివాడునై, ⁴సంపూర్ణమాన్యత కలిగి తన పిల్లలను స్వాధీనపరచుకొనుచు, తన యింటివారిని బాగుగా ఏలువాడునై యుండవలెను. ⁵ఎవడైనను తన యింటివారిని ఏలనేరక పోయినయెడల అతడు దేవుని సంఘమును ఏలాగు పాలించును?, ⁶అతడు గర్వాంధుడై అపవాదికి కలిగిన శిక్షావిధికి లోబడకుండునట్లు క్రొత్తగా చేరినవాడై యుండకూడదు. ⁷మరియు అతడు నిందపాలై అపవాది ఉరిలో పడిపోకుండునట్లు సంఘమునకు వెలుపటివారిచేత మంచి సాక్ష్యము పొందిన వాడైయుండవలెను.

వచనము 1. మాట నమ్మదగినది, అను వాక్యముతో 3వ అధ్యాయము ప్రారంభమగుచున్నది. 1 మరియు 2 తిమోతి మరియు తీతుకు వ్రాసిన పత్రికలలో కనుగొనబడే ఐదు “నమ్మదగిన” వాక్యాలలో ఇది రెండవది. ముందు చూచినట్లుగానే, దైవ ప్రేరేపితము కాని సామెతలు స్పష్టంగా క్రైస్తవుల మధ్య పంపిణీ చేయబడినాయి. పరిగణిలో ఉన్న మూడు పుస్తకాలలో, పౌలు వీటిలో ఐదంటిని “విశ్వసనీయత” లేదా “నమ్మదగినవి” గా ఆమోదించాడు. ఇది పెద్దల పనియొక్క ప్రాముఖ్యతను నొక్కి చెప్పుచున్నది.

“నమ్మదగిన వాక్యము” ఏమనగా: **ఎవడైనను¹⁵ అధ్యక్షపదవిని ఆశించినయెడల అట్టివాడు దొడ్డపనిని¹⁶ అపేక్షించుచున్నాడు.** “పదవి” అనుదానికి గ్రీకు వాక్యంలో పదము లేదు. అక్షరార్థమైన అనువాదం ఇలా ఉండొచ్చు, “ఎవడైనను పైనిచారణ చేయుటకు ఆశించినయెడల ...” పెద్దతనం అనునది పొందుటకు ఒక పదవి ఏమి కాదు గాని, అది చేయవలసిన పని: “అతడు దొడ్డపనిని [εργον, *ergon*] అపేక్షించుచున్నాడు” (ఉద్ఘాటన జోడించబడింది). ఇది కేవలం చేపట్టుటకైన ఒక పాత్ర కాదు, కానీ అంగీకరించవలసిన ఒక బాధ్యతయై యున్నది.

“కోరిక”కు 1వ వచనంలో పౌలు రెండు పదాలను ఉపయోగించెను. మొదటిది, ὀρέγω (*oregō*), అది “ఆశించిన” అని అనువదిస్తుంది మరియు దీని అర్థం “బయటకు విస్తరించు.”¹⁷ ఇది క్రొత్తనిబంధనలో ఉపకృతిలో మాత్రమే ఉపయోగించబడినది, కాబట్టి “ఒకడు తననుతాను బయటకు దాచుకొనుట”ను సూచిస్తుంది.¹⁸ ఇది ఒక గొప్ప ఆశను, ఒకదానికొరకైన పట్టుదలగలిగిన పోరాటమును సూచిస్తుంది. ఇది స్వార్థపూరితమైన లక్ష్యం కాదు (మార్కు 10:35-37; 3 యోహాను 9-11 చూడండి), కానీ బదులు క్రీస్తు కొరకు గొప్ప సేవ చేయుటకు సామర్థ్యత నిచ్చే లక్షణాలను అభివృద్ధి చేసుకొనుటకు గల తీవ్రమైన కోరిక.

“కోరిక”ను అనువదించే రెండవ పదం ఏమనగా ἐπιθυμέω (*epithumeō*), అనగా “బలమైన,” దృఢమైన కోరికను కలిగియుండుట.¹⁹ ఈ పదము క్రొత్తనిబంధనలో ఒక చెడు అర్థంలో తరచుగా ఉపయోగించబడినది (ప్రాపమును గూర్చి), కానీ ఇక్కడ ఒక మంచి అర్థంతో ఉపయోగించబడినది.

గతంలో, పెద్దగా ఉండుటకు కోరిక అనునది మొదట అర్థతగా తరచూ చెప్పబడింది. పెద్దలు “ఇష్టపూర్వకంగా” సేవలు అందించాలి (1 పేతురు 5:2; KJV). అయితే, 3:2-7లో ఉన్న లక్షణాలు కలిగి ఉంటే పెద్దలుగా ఉండి సేవచేయుటకు ఒకనిని ప్రోత్సహించుట తప్పు, అని దీని అర్థము కాదు.

వచనములు 2, 3. ఈ అర్హతలు ఏమిటి? నేడు, నాయకత్వం కొరకు ఉన్న లక్షణాలలోని జాబితాలో మొదటిగా: “విజయవంతుడు,” “మంచివ్యాపారవేత్త,” “ధారాళముగా ఇచ్చువారు,” లేదా “ప్రముఖమైనవాడు” ఇలాంటివారిని ఉంచుతున్నారు. ఈ విధమైన లక్షణాలు పౌలు ఇచ్చిన అర్హతలకు అప్రధానంగా ఉన్నాయి. అర్హతల యొక్క సారంశము చేయుటకు మనం ప్రయత్నించినట్లైతే, మనం దానిని ఇలా వ్యక్తపరుస్తాము: మనం దైవిక క్రైస్తవ కుటుంబ పురుషుల కొరకు చూడాలి. ఇక్కడ ఇయ్యబడిన ప్రతి అవసరం వివాహమై పిల్లలు కలిగిన ఏ క్రైస్తవ మనుష్యునికైనా - మరియు సంఘంలో ఉన్న దాదాపు వయోజన పురుషులకు

కూడా వర్తిస్తుంది.

అర్హతలను వివరణాత్మకంగా చూచుటకు ముందు, కొందరు ఖచ్చితంగా ఉంటారు మరియు కొంతమంది ఉండరు అని మనం గమనించాలి. పెద్దలు కొన్ని అర్హతలు కలిగియుండాలి అందరు కలిగియుండకూడదు అని చెప్పుటకు కాదు. పౌలు తన యొక్క అర్హతల జాబితాకు ముందు అధ్యక్షుడగువాడు ... అని చెప్పెను. “తప్పక అను పదంలో పౌలు నీతిశాస్త్రంలో కీలక పదమును (డెయి, ... ‘ought’) ఉపయోగించెను ... డెయి అను పదము తప్పనిసరైన విషయమును, సరైనది మరియు తగినదానిని సూచిస్తుంది.”²⁰ అధ్యక్షుడు నమోదుచేయబడిన అన్ని అర్హతలను తప్పక కలిగియుండవలెను.

ఈ లక్షణాలలో కొన్ని సంపూర్ణమైనవి మరియు వేరేవి కాదని మనం ఎలా చెప్పగలము? మనం రెండు ఎక్కువ లేదా తక్కువ “సంపూర్ణమైన” అర్హతలతో ప్రారంభిద్దాము. ఒక పెద్ద “తన ఇంటివారిని బాగుగా ఏలువాడై యుండవలెను.” ఒక మనుష్యుడు కుటుంబమును కలిగియుండొచ్చు లేదా యుండకపోవచ్చు. ఒక పెద్ద “క్రొత్తగా చేరినవాడై యుండకూడదు.” ఒక మనుష్యుడు క్రొత్తగా చేరినవాడు కావచ్చు లేదా కాకపోవచ్చు. అయితే, అప్పుడు, “డిగ్రీకి సంబంధించినది”గా భావించే అర్హతలను మనం కనుగొనవచ్చు. ఒక పెద్ద అనువాడు “అతిథిప్రియునిగా” ఉండవలెను, కానీ ఎంత అతిథిప్రియునిగా ఉండాలి? ఒక పెద్ద అనువాడు “బోధింపతగినవాడైయుండవలెను,” కానీ ఎంతవరకు? ఈ “స్థాయి” అర్హతలకు సంబంధించి, ఒక పెద్ద “ఈ లక్షణాలను తన జీవితంలో గుర్తించదగిన స్థాయిలో కలిగియుండాలి” అని Dayton Keesee సూచించారు.²¹ ఒక “పెద్ద వాటిని జాగ్రత్తగా కలిగియుండాలి,” అని చెప్తూ Coy Roper అంగీకరించాడు.²² సందర్భం అదే కాదో ఎవరు నిర్ణయిస్తారు? స్థానిక సంఘము - దానిని గూర్చి ఎక్కువ తరువాత చెప్పబడుతుంది. ఇది పౌలు యొక్క జాబితాను చూడవలసిన సమయము.

మంచి పేరు. ఒక సాధారణ అర్హతతో పౌలు ప్రారంభించెను: నిందారహితుడు. ఇది ఒక సమస్తపదం నుండి వచ్చింది (ἀνεπιλήμπτως, *anepilēptōs*, అనగా “ముట్టరానిది”).²³ ఈ పదం ఈ వ్యక్తిని “పాపంలేని” లేదా “పరిపూర్ణుడుగా” ఉండుటకు ఆవశ్యపెట్టుటలేదు, కాబట్టి తనకి విరుద్ధంగా వచ్చిన ఏ ఆరోపణయైనా వాస్తవం కాదని ఇది సూచిస్తుంది. గతంలో వచ్చిన తప్పులు పశ్చాత్తాపబడినవి మరియు సరి చేయబడినవి, అవసరమైతే పునరుద్ధరణ కూడా ఉంది. ఘోరమైన తప్పు చేసి తరువాత ఒక పెద్దగా దేవుని సేవించిన (1 పేతురు 5:1) పేతురు ఒక ఉదాహరణగా ఉన్నాడు. ఈ అర్హత “మంచి పేరుకు సమానమైనది.”²⁴

నమ్మకమైన భర్త. అప్పుడు పౌలు ప్రత్యేకమైన అర్హతల వైపు మళ్లాడు. మొదటిగా **ఏకపత్నీ పురుషుడు**. అక్షరాలా గ్రీకు వాక్యంలో “ఒక స్త్రీకి పురుషుడు” లేదా “ఒక స్త్రీ కలిగిన పురుషుడు” (μῆς γυναικὸς ἄνδρα, *mias gunaikos andra*) అని ఉంది.²⁵ ఇది బ్రహ్మచారులను మరియు బహుభార్యులు కలిగిన పురుషులను తీసివేస్తుంది. ఒక స్త్రీ కలిగిన పురుషుడు అను వాక్యము తన వివాహ ఒడంబడికలకు నమ్మకంగా ఉండుటను సూచిస్తుంది. “తన భార్య పట్ల నమ్మకంగా ఉండుట” అని NEBలో ఉన్నది. లైంగికత మరియు పెండ్లి అను అంశాలలో ఒక పెద్ద అనువాడు నిందారహితునిగా

ఉండవలెను.

స్వీయ-క్రమశిక్షణ. 2వ వచనంలో తరువాత మూడు అర్హతలు పెద్దల యొక్క స్వీయ క్రమశిక్షణకు సంబంధించినవి. మొదటి రెండు పర్యాయపదాలు: **మిథానుభవుడు** (νηθηάλιος, *nēphalios*), మరియు **స్వస్థబుద్ధిగలవాడు** (σφωφρων, *sōphrōn*), ఇవి రెండు “స్వయం క్రమశిక్షణ”²⁶ కలిగియుండుటకు సంబంధంగా ఉన్నాయి. జ్ఞాని ఇలాగు చెప్పినను, “పట్టణము పట్టుకొనువానికంటే తన మనస్సును స్వాధీన పరచుకొనువాడు [శ్రేష్ఠుడు]” (సామెతలు 16:32). Francis Rabelais చెప్పిన ఈ క్రింది పదాలు పెద్దలకు అన్వయింపదగినవిగా ఉన్నాయి: “[నాకు] నా మీద పూర్తి అధికారము లేదా ఆజ్ఞ లేనప్పుడు, నేను ఇతరులను ఎలా పాలించగలను?”²⁷ మూడవ లక్షణం మొదటి రెండింటితో సంబంధం కలిగియుంది: **మర్యాదస్థుడు** (κόσμιος, *kosmios*).²⁸ గ్రీకు పదం యొక్క ప్రాథమిక నిర్వచనం ఏమనగా “సక్రమమైన” (ASV చూడండి). “సక్రమముగా (క్రమశిక్షణ) కలిగిన జీవితం” అని AB ఈ పదమును అనువదించినది. “ఒక వ్యక్తి తన చెల్లింపుల వెనుక, సమయమునకు రానివాడు, జీవితంలో మరియు కుటుంబంలో క్రమశిక్షణ లేనివాడు సంఘమును నిర్వహించుటకు అర్హత లేనివాడు” అని J. W. Roberts ముగించారు.²⁹

అందరితో స్నేహంగా ఉండుట. తరువాత అర్హత **అతిథిప్రియుడు**. ఇది φιλόξενοσ (*philoxenos*³⁰, “అపరిచితుల ప్రేమికుడు”) అనుదాని యొక్క అనువాదం; సమ్మేళన పదం అనునది φιλος (*philos*, “ప్రేమ”) and ξένος (*xenos*, “అపరిచితుడు”)ను కలిగియుంది.³¹ హెబ్రీ పత్రిక యొక్క రచయిత ఇలా వ్రాసినను, “అతిథ్యము చేయ మరవకుడి” (హెబ్రీ. 13:2). ఆ దినములలో, వసతి గృహములు ప్రత్యేకంగా క్రైస్తవులకు ఎక్కువ ఖరీదైనవి, మురికిగా మరియు సంరక్షణ లేనివిగా ఉండేవి. ప్రయాణం చేసే సహోదరులకు మరియు సహోదరీలకు వారి తలుపులు తెరువవలసిన అవసరం క్రైస్తవులకు ఉండేది.³² కాలాలు మారాయి, కానీ సంఘ నాయకుడు ఇంకను ప్రతివారి గూర్చి: స్నేహితులు మరియు అపరిచితులను గూర్చి ఆలోచించవలెను.

బోధింపగలుగుట. నైతిక అర్హతల జాబితా మధ్యలో “వృత్తిపరమైన” ‘అర్హతపరమైన’³³ అని రచయిత పిలిచే పదం వచ్చుచున్నది: **బోధింపతగినవాడు**. ఇది διδακτικός (*didaktikos*, “బోధించుటలో నైపుణ్యత కలిగియుండుట”³⁴) యొక్క అనువాదము; ఇది లేఖనాలను గూర్చిన ప్రాథమిక జ్ఞానము మరియు దానిని చెప్పగలిగే సామర్థ్యతను కూడా కలుపుకొని యుండును. ఒక పెద్ద తప్పక ప్రసంగం చేసే సామర్థ్యం లేదా తరగతి బోధించే సామర్థ్యం కలిగియుండాని అనునది ఇక్కడ ఆవశ్యకత కాదు,³⁵ కానీ తన పనిని ఆత్మీయ కాపరిగా నెరవేర్చేందుకు అతడు దేవుని వాక్యాన్ని పంచుకోగలిగే సామర్థ్యాన్ని కలిగియుండాని.³⁶

దురలవాటుకు బానిస కాని. 3వ వచనంలో, మొదటి అర్హత అనునది స్వయం నియంత్రణ యొక్క ఉదాహరణ: **మద్యపానము కొట్టనివాడు**. “మద్యమునకు బానిస” అనునది παράποιος (*paraios*) అను పదం యొక్క సమ్మేళన పదం, ఇది παρά (*para*, “కలిసి”) అనుదానిని οἶνος (*oinos*, “మద్యం”)తో చేరుస్తుంది. “ద్రాక్షారసముతో ప్రోద్దుపుచ్చువారు” అనుదానిని ఇది వర్ణిస్తుంది (సామెతలు 23:30; 23:29-35 చూడండి). ఈ అర్హత “బోధింపతగినవాడు” అయిపోయిన వెంటనే వచ్చినది,

ఎందుకనగా “ఇది మన తీర్పు యొక్క అధ్యాపకులను తప్ప మరెవరినూ అస్పష్టపరచుటకు”³⁷ అవకాశం ఉన్నది. పాతనిబంధనలో, ప్రభువు పనిలో ఉన్నవారు, అనగా బోధించువారితో సహా, మధ్యం మరియు బలమైన పానీయం యొక్క ప్రతికూల ప్రభావమును బట్టి హెచ్చరించబడినారు.³⁸ ఈ సందర్భంలో NASBలో ఉన్న ప్రాముఖ్యమైన పదం ఏమనగా “బానిస.” ఒక పెద్ద అనువాదు మధ్యమునకు, మత్తు పదార్థములకు, తన “లౌకిక” ఉద్యోగమునకు, లేదా ఈ లోకములో దేనికైనా బానిస కాకూడదు. ప్రభువుకు మరియు ఆయన నిమిత్తమునకు మాత్రమే అతడు బానిస కావలెను (తననుతాను మొత్తంగా ఇయ్యవలెను) (గలతీ. 2:20 చూడండి).

స్వభావములో అంగీకారమగుట. అప్పుడు పౌలు పెద్దల నిర్ణయము మరియు స్వభావమునకు సంబంధించి అనేక అర్హతలు నమోదు చేసెను: జగడమాడువాడు కాక, సాత్వికుడును, శాంతిపూర్వకమైనవాడు. “జగడమాడువాడు” అనునది πλεκτης (plēktēs) నుండి వచ్చినది, ఇది πλεσσω (plēssō, “సమ్మో” లేదా “బాధించు”)³⁹ అనుదానికి సంబంధించినది. ఈ పదం పిడికిలితో లేదా మాటలతో పోరాడుటకు సిద్ధంగా ఉన్న వ్యక్తిని సూచిస్తుంది. Walter Bauer యొక్క లెక్సికాన్ ఆ వ్యక్తిని “రాడీ” అని పిలుస్తుంది.⁴⁰ జగడమాడుటకు బదులు, ఒక పెద్ద “సాత్వికునిగా” మరియు “శాంతిమయునిగా” ఉండవలెను. “సాత్వికత” అనునది ἐπιεικής (epieikēs) నుండి వచ్చినది, అనగా “లభించుట, ... దయ, మర్యాద, సహనం.”⁴¹ “సాత్వికుడు” అను పదం ఈ మధ్య వాడుకలో లేదు, కానీ పెద్దలకు అన్వయించుటకు ఇది ఒక మంచి పదము: అతడు “సాత్వికుడు.” “శాంతిమయుడు” అనునది ἄμαχος (amachos, అక్షరార్థంగా, “పోరాడువాడు కాదు”) అనుదానియొక్క అనువాదము; వివాదాస్పదమైన వ్యక్తిని వర్ణించుటకు μάχη (machē, “పోరాటము”) అను పదము α (a) చే జతచేయబడినది.⁴² ఒక పెద్ద సత్యము కొరకు పోరాడుటకు సిద్ధంగా ఉండాలి,⁴³ కానీ అతడు కపటంగా ఉండకూడదు. పెద్దతనంలో లేదా స్థానిక సమాజంలో అతడు ఎప్పుడూ తన సొంత మార్గంలో పట్టుబట్టకూడదు.

సరైన ప్రాధాన్యతలను కలిగియుండుట. 3వ వచనంలో మరొక అర్హత అనునది ధనముకు సంబంధించినది: ధనాపేక్షలేకుండుట. ఈ పొడవైన వాక్యం సమ్మోళన గ్రీకు పదమైన ἀφιλαργυρος (aphilarguros) నుండి వచ్చినది, అది φίλος (philos, “ప్రియ”)ను ἄργυριον (argurion, “వెండి, ధనము”) మరియు ప్రతికూల ఉపసర్గమైన α (a) కలుపుతుంది.⁴⁴ తరువాత 1 తిమోతీలో పౌలుచే వ్రాయబడిన ఈ సుపరిచితమైన పదాలను మనం కనుగొంటాము: “ధనాపేక్ష [φιλιαργυρία, philarguria] సమస్తమైన కీడులకు మూలము” (6:10). ఒక పెద్ద తన పనికి డబ్బులు పొందును అనునది లేఖనపరమైనది కనుక,⁴⁵ “మీరు కేవలం డబ్బును లేదా జీతమును పొందవలెనని మాత్రం పెద్ద అవ్వొద్దు” (1 పేతురు 5:2 చూడండి). బహుశా, ఈ వాక్యమునకు చాలా పెద్ద అర్థమున్నది. ఒక పెద్ద సరైన ప్రాధాన్యతలను కలిగియుండాల్సి. డబ్బు అనునది తన ప్రాధాన్యత అయ్యుండకూడదు. గృహములో, సమాహములో, లేదా సమాజములో ప్రజలను గూర్చిన ఆందోళన కలిగియుండాల్సి.

వచనములు 4, 5. మంచి కుటుంబ పురుషుడు. ఈ వచనములు పెద్దల కుటుంబమునకు సంబంధించినవి:

సంపూర్ణమాన్యత కలిగి తన పిల్లలను స్వాధీనపరచుకొనుచు, తన యింటివారిని బాగుగా ఏలువాడునై యుండవలెను. ఎవడైనను తన యింటివారిని ఏలనేరక పోయినయెడల అతడు దేవుని సంఘమును ఏలాగు పాలించును?

“యింటివారు” అనునది οἶκος (oikos) నుండి వచ్చినది, ఇది “ఒక గృహమును లేదా నివాసమును” సూచిస్తుంది; కానీ ఉపశీర్షిక ద్వారా “కుటుంబం”⁴⁶ అనే అర్థం నిస్తుంది (NIV చూడండి). “ఏలుట” అనునది προϊστῆμι (proistēmi) యొక్క అసమాపక రూపం. ఈ పదం యొక్క అక్షరాలా అర్థం ఏమనగా “ముందు నిలువబడుట”; πρό (pro, “ముందు”) మరియు ἱστῆμι (histēmi, “నిలువబడుట”) అను పదముల నుండి ఇది వచ్చినది.⁴⁷ “నాయకత్వ స్థానముకు,” “పైన” ఉండుట అనువాటికి కూడా దీనికి సూచనలు ఉన్నవి.⁴⁸ తరువాత 1 తిమోతె (5:17)లో “పాలించు” అని ఈ పదం అనువదించబడినది, కానీ పెద్దలు తమకు అప్పగింపబడినవారిపైన “ప్రభువులైనట్టు” ఉండకూడదు (1 పేతురు 5:3 చూడండి). తండ్రులు లేక పెద్దలు వారి నాయకత్వము క్రింద ఉన్నవారిని, తమ అవసరాలను, కోరికలను తీర్చుటలో తక్కువ శ్రద్ధను చూపువారినుండి, ఊహించని రూపంలో వారి యొద్దనుండి విధేయతను కొరకూడదు. ప్రొయ్యిస్టెమి అను అర్థమిచ్చుపదము మార్గదర్శకాలు ఇచ్చుటకు మాత్రమే కాదు, కానీ ఇతరుల పట్ల శ్రద్ధ చూపి లేదా సంరక్షించే లక్షణాలను కలిగియుంటుంది.⁴⁹ 5వ వచనంలో తరువాత భాగం ద్వారా ఇది స్పష్టమగుచున్నది, అది నడిపించబడుతున్న వారిని జాగ్రత్తగా చూచుకొనవలెను అని చెప్పుచున్నది.

ఒక మనుష్యుడు “తన సొంత ఇంటిని బాగుగా ఏలునని” మనం ఎలా తెలుసుకొందుము? ఒక మార్గం ఏమనగా తన భార్యతో ఉన్న తన సంబంధము వైపు చూచుట. తన భార్యను గౌరవించి జాగ్రత్తగా అతడు చూచుకొనుచున్నాడా? ఇంటికి యజమానిగా ఆమె అతనిని గౌరవిస్తుందా? ఈ వాక్యభాగంలో ప్రత్యేకించి చెప్పబడిన మార్గం ఏమనగా పిల్లల వైపు చూచుట. “సంపూర్ణమాన్యత కలిగి తన పిల్లలు స్వాధీనంలో” ఉన్నారా? “స్వాధీనం” అనునది ὑποταγή (hupotagē) అను పదం నుండి అనువదించబడినది, 2:11లో “విధేయత”గా అనువదించబడినది. ఒక పెద్ద యొక్క పిల్లలు “నియంత్రణ లేనివారుగా” ఉండకూడదు; వారు బాగుగా ప్రవర్తించవలెను.

వారు “సంపూర్ణమాన్యత” కలిగి స్వాధీనంలో ఉండవలెను. “మాన్యత” అనునది σεμνότης (semnotēs) నుండి వచ్చినది, ఇది “ఒక ప్రత్యేక గౌరవమునకు యోగ్యుడైన” వానికి సరైన ప్రతిస్పందనను సూచిస్తుంది.⁵⁰ ఈ పదము తండ్రి తన పిల్లల పట్ల బాధ్యతతో వ్యవహరించవలెను అని కూడా సూచిస్తుంది (ఎఫెసీ. 6:4; కొలస్సీ. 3:21 చూడండి). ఈ సందర్భంలో, పిల్లలు తన తండ్రి కొరకు కలిగియున్న గౌరవమును ఇది బహుశా సూచిస్తుంది. “సరైన గౌరవముతో ఆయనకు విధేయులైయుండుడి” అని NIV1984 కలిగియుంది. వారి విధేయత అనునది శిక్ష పడుతుంది అన్న భయంతో అసహ్యం పుట్టించే విధేయతగా ఉండకూడదు, కానీ నిజమైన గౌరవం యొక్క వ్యక్తీకరణగా ఉండాలి. ఈ అర్థతను Denny Petrillo ఈ క్రింది విధంగా సంగ్రహించారు: “తండ్రి యొక్క స్థిరత్వం [పిల్లలు] విధేయత చూపేలా

చేస్తుంది, అతని జ్ఞానము సహజంగా అనుసరించేలా చేస్తుంది, మరియు అతని ప్రేమ సంతోషంగా అనుసరించేలా చేస్తుంది.”⁵¹

పెద్దల యొక్క కుటుంబముపై ఉన్న వక్కాణమును గూర్చి 5వ వచనంలో ఇయ్యబడినది: “ఎవడైనను తన యింటివారిని ఏలనేరక పోయినయెడల అతడు దేవుని సంఘమును ఏలాగు పాలించును?” గృహం అనునది సంఘంలో నాయకత్వం కొరకు శిక్షణా స్థలం మరియు రుజువు కారకంగా ఉన్నది. ఇక్కడ ఉన్న సూత్రం అనునది, తలాంటలకు సంబంధించి యేసు యొక్క ఉపమానంలో వ్యక్తపరచబడినదే, అక్కడ నమ్మకమైన దాసులను గూర్చి ఇలా ఉంది, “నీవు ఈ కొంచెములో నమ్మకముగా ఉంటివి, నిన్ను అనేకమైనవాటిమీద నియమించెదను” (మత్తయి 25:21, 23).

“దేవుని యొక్క సంఘమును జాగ్రత్తగా చూచుకొనవలెను” అను పదాలను మనం కోల్పోకూడదు. “జాగ్రత్త తీసుకొనుము” అనునది లూకా 10:35లో ఉపయోగించబడినది, అక్కడ మంచి సమరయుడు గాయపడినవానిని పూటకూళ్ళవానికిచ్చి, “ఇతని పరామర్శించుము” అని చెప్పెను. ఈ పదాలు అవసరమైన వన్నీ అనుదానిని వాటిలో కలిగియున్నాయి. సంఘమును పరామర్శించుట - అనగా అవసరమైనవన్నీ అందించుట - అనునది నాయకత్వం అనుగ్రహించుటలోని దేవుని ఉద్దేశమైయున్నది.

వచనం 6. ఆల్మీయ పరిపక్వత. “పెద్ద” అను పదమే పరిపక్వత యొక్క కొలతను సూచిస్తుంది. తరువాత అర్హత ఏమనగా ఆత్మీయ పరిపక్వత యొక్క ప్రాముఖ్యతను గూర్చి చెప్పుచున్నది. **క్రొత్తగా చేరినవాడై యుండకూడదు**, అను వాక్యంతో 6వ వచనం మొదలవుతుంది. “నియోఫైట్” (νεόφυτος, *neophytos*) నుండి వచ్చే పదము యొక్క అనువాదమే “క్రొత్తగా చేరినవాడు,” ఇది ఒక సమ్మేళన పదం, అనగా “ఒక క్రొత్త మొక్క” లేదా “క్రొత్తగా నాటబడినది.”⁵² “ఈ పదం తొలి క్రైస్తవ శాసనాలలో ‘ఇటీవల బాప్తిస్మము పొందిన’ అను అర్థమిచ్చు పదంతో ఉపయోగించబడినది.”⁵³

ఈ అర్హతకు పాలు కారణము ఇచ్చెను: **అతడు గర్వాంధుడై అపవాదికి కలిగిన శిక్షావిధికి లోబడకుండు నట్లు.** “గర్వాంధుడు” (τυφώω, *tuphōō*) అని అనువదించిన పదం ఒక ఆసక్తికరమైన క్రియ, ఇది τυφω (tuphō, “పోగను విడుచుట”) మరియు τυφος (tuphos, “పోగ,” “మాయ,” “మోసం”)తో సంబంధం కలిగియుంది. అది “మేఘము, తప్పుదోవ” యొక్క సూచనార్థక భావనను కలిగియుంది.⁵⁴ అతి త్వరలో - తరచూ విపాద పరిణామాలతో అతిగా విజయం పొందుట ద్వారా మబ్బుగా మరియు తప్పుదోవగా మారిన మనస్తత్వం కలిగిన వారితో మనలో కొంతమంది పరిచయం కలిగియుంటారు.

“అపవాదికి కలిగిన శిక్ష” (κρίμα, *krima*, “తీర్పు”) అని అనువదించిన గ్రీకు వాక్యభాగమునకు అర్థము ఏమనగా “అపవాది యొక్క శిక్ష.” ఒక పెద్ద అయిన వ్యక్తి ఖండించబడుటను సూచిస్తుంది ఎందుకనగా అతడు అపవాది యొక్క కుయుక్తికి లొంగిపోవును, కానీ ఇది తన అహంకారం కారణంగా వ్యక్తిగతంగా సంభవించిన శిక్ష వలన కలుగుతుంది (NASB సూచించినట్లు).⁵⁵ “పడిపోవుటకు ముందు అహంకారమైన మనస్సు నడుచును” (సామెతలు 16:18; KJV చూడండి) అని ఒక

సుపరిచితమైన సామెత గుర్తిస్తుంది.

వచనము 7. సమాజములో మంచిగా భావించబడువాడు. అర్హతల యొక్క జాబితా మంచి పేరుతో ప్రారంభమవుతాయి మరియు అదేవిధంగా ముగించబడతాయి. మొదటి ఆవశ్యకత (“నిందారోపణ పైన,” 3:2) అనునది సమాజములో మంచి పేరు కలిగియుండుటతో సంబంధించినది, అయితే చివరిది సమాజంలో వ్యక్తి యొక్క సాధనమునకు సంబంధించినది: **సంఘమునకు వెలుపటివారిచేత మంచి సాక్ష్యము పొందిన వాడైయుండవలెను.** “మనుష్యులందరూ [అతనిని] గూర్చి మంచిగా మాట్లాడునట్లు” (లూకా 6:26) అతడు రాజీపడునని కాదు. బదులు, అతడు ఇతరులతో వ్యవహరిస్తున్న విధానం ప్రతిబింబిస్తుంది, అతడు తన మాట మీద నిలబడునా లేదా మరియు ప్రజలు తనను గూర్చి ఏమనుకుంటున్నారో ఇతర విషయాలు ప్రభావితం చేస్తాయి. Dick Marcear ఈ విధంగా ఒక వాక్యాన్ని చెప్పారు: “అతడు [సమాజములో] మంచి వ్యక్తిగా భావించబడవలెను, ఎలాగంటే ఎవరైనా తన గుణాన్ని దాడి చేసినప్పుడు, అది ఎవరూ నమ్మకూడదు.”⁵⁶

ఈ అర్హతకు కూడా పాలు కారణము ఇచ్చెను: **అతడు నిందపాలై అపవాది ఉరిలో పడిపోకుండునట్లు.** “అవమానమునకు దారితీయు ... చర్య”⁵⁷ వలన ఒక వ్యక్తిపైకి “నింద” (ὀνειδισμός, *oneidismos*) వచ్చును. ఒక పెద్ద అనువాదు తరచూ సమాజంలో మంచి పేరు కలిగియుంటాడు. అతడు “నిందలో పడినట్లైతే,” అది అతనిని గాయపరచుట మాత్రమే కాదు కానీ సంఘముపై నింద తెచ్చును, క్రీస్తు కారణంగా - తరచుగా కోలుకోలేనంతగా - నాశనము చేయును.

“అపవాది యొక్క ఉరి [παγίς, *pagis*]” అనునది సంఘ నాయకుని ఉరిలోకి లాగుటకు ప్రయత్నించే అపవాదిచే⁵⁸ వేయబడిన వల (6:9; 2 తిమోతి 2:26 చూడండి). అపవాది సందేశాన్ని కలవరపరచలేకపోతే, అది దూతను కలవరపరచుటకు శాయిశక్తులా ప్రయత్నిస్తుంది.

పరిచారకులకు ఉండవలసిన అర్హతలు (3:8-13)

⁸ఆలాగుననే పరిచారకులు మాన్యులై యుండి, ద్విమనస్కులును, మిగుల మద్యపానాసక్తులును, దుర్లాభము నపేక్షించువారునైయుండక ⁹విశ్వాసమర్కమును పవిత్రమైన మనస్సాక్షితో గ్రోకునువారై యుండవలెను. ¹⁰మరియు వారు మొదట పరీక్షింపబడవలెను; తరువాత వారు అనింద్యులైతే పరిచారకులుగా ఉండవచ్చును. ¹¹అటువలె పరిచర్యచేయు స్త్రీలును మాన్యులై కొండెములు చెప్పనివారును, మితాను భవముగలవారును, అన్ని విషయములలో నమ్మకమైనవారునై యుండవలెను. ¹²పరిచారకులు ఏకపత్నీ పురుషులును, తమ పిల్లలను తమ యింటివారిని బాగుగా ఏలువారునై ¹³పరిచారకులైయుండి ఆ పనిని బాగుగా నెరవేర్చినవారు మంచి పదవిని సంపాదించుకొని క్రీస్తుయేసునందలి విశ్వాసమందు బహు ధైర్యము గలవారగుదురు.

వచనము 8. పరిచారకుల కొరకైన అర్హతల జాబితా ఇప్పుడు మొదలవుతుంది. పరిచారకుడు (δίακονος, *diakonos*) అనగా “దాసుడు.” ఇక్కడ అధికారిక హోదాలో

పనిచేసే వ్యక్తిని సూచిస్తుంది. ఆతడు “ఉన్నతాధికారి, మరొకరి సహకారంగా వారి పక్షమున కొంత పనిని చేయించువాడు”⁵⁹ పరిచారకులు అనువారు పెద్దల “ఆదేశం” ప్రకారం “కొంతపని చేయువారు.” వారు పెద్దలకు “సహాయకులు.” పరిచారకుడు అనువాడు కేవలం “ఒక స్థానంలో ఉన్నవాడు” కాదు కానీ “కొంత పనిని చేయువాడు,” అని నిర్వచనం సూచిస్తుంది.

పరిచారకుల పనులలో చాలావరకు ఆచరణాత్మక విషయాలకు సంబంధించినది కాబట్టి, వారి అర్హతలు “మంచి నిర్వాహకుడు,” “కష్టించి పనిచేయువాడు,” మరియు ఇలాంటి లక్షణాలు కలిగియున్నవాడు అనుకోవచ్చు. అయితే, మరలా, ఆత్యయ అర్హతలను నొక్కి చెప్పాడు. వీటిలో చాలావరకు పెద్దల అర్హతలతో సారూప్యంగా ఉన్నాయి. 8వ వచనంలో “అలాగుననే” అను పదం పైవిచారణకర్తలకు సంబంధించిన అర్హతలతో సంబంధం కలిగియుంది.

గౌరవము కలిగినవాడు. పరిచారకులు మాన్యులైయుండవలెను. “మాన్యులైనవారు” అనునది σεμνός (*semnos*) నుండి అనువదించబడినది.⁶⁰ “ఈ పదం ఉద్దేశం యొక్క తీవ్రతను మరియు ప్రవర్తనలో స్వీయ గౌరవమును సూచిస్తుంది.”⁶¹

చిత్తశుద్ధి. పరిచారకులు ద్విమనస్కులు కాకూడదు. “ద్విమనస్కులు” అనునది διλογος (*dilogos*) నుండి వచ్చినది, ఇది ρίς (*dis*, “రెండు”) మరియు λόγος (*logos*, “వాక్య”) అనువాటిని కలుపుతుంది. ఇది ఒక సందర్భంలో ఒక మాట మరియు వేరొక సందర్భంలో వేరొక మాట చెప్పు వ్యక్తిని వర్ణిస్తుంది. అతడు రెండు-ముఖములు కలవాడని మనం చెప్పవచ్చు. డీల్‌గోస్ యొక్క నిర్వచనం ఏమనగా “చిత్తశుద్ధి లేకపోవుట.”⁶²

బానిసలు కాకుండుట. పరిచారకులు మద్యపానాసక్తులు⁶³ కాకూడదు. ఇది ప్రాథమికంగా పెద్దల యొక్క అర్హతలవలె నున్నది (3:3),⁶⁴ “ఎక్కువ” అను పదం అదనంగా చేర్చబడినది (πολύς, *polus* నుండి). జ్ఞానవంతుడు ఇలా వ్రాసాడు, “ద్రాక్షారసము వెక్కిరింపట పాలుచేయును మద్యముఅల్లరి పుట్టించును దాని వశమైనవారందరు జ్ఞానములేనివారు” (సామెతలు 20:1).

నిజాయితీ. పరిచారకులు దుర్లాభము నపేక్షించువారై యుండకూడదు. ఇది కూడా పెద్దల కొరకైన అర్హతలలో ఒక దానితో ఇది సారూప్యంగా ఉన్నది (3:3). “దుర్లాభము నపేక్షించువాడు” అనునది αἰσχροκροδής (*aischrokerdēs*) నుండి అనువదించబడినది, ఇది αἰσχρός (*aischros*, “మురికి” లేదా “స్నిగ్ధ”) మరియు κέρδος (*kerdos*, “లాభము”) యొక్క కలయిక. దీని యొక్క అర్థం ఏమనగా “డబ్బు కొరకు అవమానంతో కూడిన అత్యాశ కలవాడు, ... దుర్లాభమును అపేక్షించువాడు.”⁶⁵ ఒక పరిచారకుడు చాలా నిజాయితీగా ఉండవలెను.

వచనము 9. మంచి మనస్కాక్షిగల. పరిచారకులు విశ్వాసమర్మమును పవిత్రమైన మనస్కాక్షితో గైకొనువారై యుండవలెను. ఈ సందర్భంలో, “విశ్వాసము” అనుదానికి ముందు ఆంగ్లములో స్పష్టమైన అధికరణం (“విశ్వాసము”) మరియు గ్రీకులో (τῆς πίστεως, *tēs pisteōs*) వచ్చింది.⁶⁶ “విశ్వాసము” అనునది యేసు యొక్క విశ్వాసంపై - లేదా వేరే విధంగా చెప్పాలంటే క్రొత్తనిబంధనలో విషయాలపై

కేంద్రీకృతమైన బోధనా ప్రజలకు, సాధారణంగా ఒక పేరుగా ఉపయోగించబడుతుంది. “మర్మం” (μυστήριον, *mustērion*) అనగా గతంలో తెలియకుండా ఇప్పుడు ప్రత్యక్షమైనది (కొలొస్సీ. 1:26 చూడండి). పౌలు క్రీస్తులో దేవుని కృపాబాహుళ్యంనిచ్చే అద్భుత భావనతో ఎల్లప్పుడు ఈ పదాన్ని ఉపయోగించాడు (రోమా. 16:25-27 చూడండి). ఈ రెండు పదములను మనం దగ్గరపెట్టినట్లైతే - “మర్మం” మరియు “విశ్వాసం” - “విశ్వాసం యొక్క ప్రత్యక్షపరచబడిన సత్యాల మొత్తంను అవి సూచించుచున్నవి.”⁶⁷

“గైకొనుట” (ἔχω, *echō*) అని అనువదించబడిన పదం 1:19లో అనువదించబడిన “ఉంచుకొనుట” వలె నున్నది. అనగా “ముఖ్యంగా అతి ప్రాముఖ్యమైన విషయాలను గైకొనుట.”⁶⁸ పరిచారకులు సత్యం మీద పట్టు కలిగియుండవలెను మరియు దానిని విడిచిపెట్టకూడదు. దానిని నమ్మి మరియు జీవించుట వలన, వారియొక్క మనసాక్షి “స్పష్టంగా” (καθαρός, *katharos*) ఉంటుంది, అనగా, “శుభ్రంగా,” “అపరాధం ... నుండి స్వేచ్ఛగా” ఉంటుంది.⁶⁹

వచనము 10. పరీక్షింపబడవలెను. పెద్దలు క్రొత్తగా చేరినవారై యుండకూడదు అని పౌలు చెప్పెను (3:6). పరిచారకులు కూడా మొదట పరీక్షింపబడవలెను [δοκιμάζω, *dokimazō*]; తరువాత వారు అనింద్యులైతే పరిచారకులుగా ఉండవచ్చును, అని అతడు చెప్పెను. ఒక పరిక్ష ఏమనగా, వారు “విశ్వాసమర్మమును గైకొనుచున్నారా” లేదా గైకొనుటలేదా. ఇంకొకటి ఏమనగా, “వారియొక్క తలంతులను వారి యజమాని కొరకు ఉపయోగించుచున్నారా?” అని అడుగుట. వారు పెద్దలతో లేదా పెద్దల క్రింద పనిచేయగల వ్యక్తులైనా అని గుర్తించుట అనునది ముఖ్యమైన పరిక్ష. 10వ వచనంలో పేర్కొనబడిన ప్రత్యేకమైన పరిక్ష ఏమనగా “అనింద్యులు”గా ఉన్నారేమో గుర్తించుట. “నిందారహితుడు”గా ఉండుట అనునది పెద్దల కొరకు జాబితా చేసిన అర్హతలలో మొదటిది (3:2). “అనింద్యుడు” (ἀνεγκλήτος, *aneklētos*) అనునది కూడా “నిందారహితుడు” అనుదానిని అనువదించిన పదం యొక్క అదే భావనను కలిగియుంది; మంచి పేరును కలిగియుండుట అనుదానిని అది సూచిస్తున్నది.⁷⁰ పరిచారకుడు అనువాడు సంఘము లోపల మరియు వెలుపల మంచి పేరును కలిగియుండవలెను.

వచనము 11. స్త్రీలు (γυνή, *gunē* యొక్క బహువచనం) అనుదానిని అనువదించిన పదము “భార్యలకు” ఉపయోగించిన పదం ఒక్కటి. NASB మరియు ఇతర అనువాదములలో (ASV; NRSV; REB; NJB; NCV; CEV) “స్త్రీలు” అని ఉన్నది. అనేక అనువాదాలలో “భార్యలు” అని ఉంది (KJV; NKJV; NEB; CJB; NLT; ESV), ఆ వాక్యభాగము పరిచారకుల భార్యలను గూర్చి మాట్లాడుతున్నట్లు సూచిస్తుంది.⁷¹ తరువాత వచనం పరిచారకుల యొక్క అర్హతలను గూర్చి కొనసాగించుచున్నందున, ఈ వచనం ఆ అర్హతలలో కలపబడినది అనుటలో కారణమున్నది. “పెద్దల యొక్క భార్యలను గూర్చి ఎందుకు పేర్కొనబడలేదు?” అని కొందరు అడగవచ్చును. జవాబు ఏమనగా ఒక పరిచారకుని పని యొక్క స్వభావం అతని భార్య తన బాధ్యతలలో నేరుగా పాల్గొనే అవకాశం ఎక్కువ ఉంటుంది (ఉదాహరణకు, పేదలకు ఆహారమిచ్చు విషయంలో మరియు విధవరాండ్రకు

సహాయము చేయు విషయంలో).

జనాభాలో పెరుగుతున్న వ్యాఖ్యానం ఏమనగా 11వ వచనంలో పేర్కొనబడిన స్త్రీలు ప్రత్యేక తరగతికి చెందిన అధికారిక సంఘ దాసీలు, వీరు “పరిచారకులు”గా పిలువబడుతున్నారు. ఇది సాధ్యమైయుండగా, ఇదే సందర్భమైతే, వారు ఎందుకు అలాంటి సాధారణ పద్ధతిలో వ్యవహరించబడినారు అని మనం ఆశ్చర్యపడవలెను: పరిచారకులకు ఐదు వచనముల అర్హతలు మరియు పరిచారము చేయు స్త్రీలకు ఒక వచనములో ఉండే అర్హతలు. మనం మరలా వచనములు పరిశీలన చేద్దాం. పద్దెనిమిది ఏళ్ల పెళ్ళికాని మహిళ అక్కడ ఉన్న అర్హతలను కలిగియుండగలదు. పైవిచారణకర్తలు (3:1, 2) ప్రత్యేకంగా పరిచారకులు (3:8, 12) అని పేరు పెట్టబడగా, పరిచారముచేయు స్త్రీలకు 11వ వచనంలో ఎలాంటి పేరు లేదు అనునది కూడా మనం గమనించవలసిన విషయం. “పరిచారముచేయు స్త్రీలు” అని పిలువబడే క్రైస్తవ మహిళల ప్రత్యేక బృంద నియామకాన్ని సమర్థించుటకు మనకు తగినన్ని రుజువులు లేవు.

అది చెప్పబడినట్లు, బహుశా ప్రభువు సంఘము యొక్క ప్రతి సమూహం మహిళా సేవకుల చిన్న సైన్యమును కలిగియుంటుంది, వారు సెక్టరీగా పనిచేయుట మొదలుకొని కట్టడమును శుభ్రంగా ఉంచుటకు పిల్లలకు తరగతులు చెప్పుట వరకు వారు పనిచేయుదురు. “పరిచారకుడు” (“దాసుడు”) యొక్క అతిపెద్ద అర్థమును ఉపయోగిస్తూ, వారికి ఒక శీర్షిక లేనప్పటికీ, వీరు “పరిచారముచేయు స్త్రీలుగా” భావించబడవచ్చు.⁷² కొంతమంది స్త్రీలను “పరిచారముచేయు స్త్రీలుగా” ఉంచుటకు నిర్ణయించినప్పటికీ, మనం సేవ గురించి మాట్లాడుతున్నాము, కానీ ఏ విధము చేతనైనను సంఘముపై అధికారము మరియు పైవిచారణ గూర్చి కాదని మన మనసులో ఉంచుకొనవలెను.⁷³

ఈ “స్త్రీలు” ఎవరు అన్నది పౌలు, తిమోతి మరియు పెపేసులో ఉన్న సమూహమునకు తెలుసు, కానీ మనకు తెలియదు. అటువలె అను పదము, మరియు వచనం యొక్క స్థానం పరిచారకులతో దగ్గర సంబంధం యొక్క అవసరాన్ని తెలుపుతున్నాయి. ఈ సమస్య యొక్క పరిష్కారమునకు ఉత్తమ మార్గం ఏమనగా Hendriksen నుండి సంజ్ఞను తీసుకొని మరియు వారిని “పరిచారకుల యొక్క సహాయకులుగా”⁷⁴ భావించుట - వారు తమ నొంత భార్యలై యుండవచ్చు లేదా ఇతర స్త్రీ సహాయకులు కావచ్చు. ఒక పనిని ఒక పరిచారకునికి అప్పగించినప్పుడు, అది నెరవేర్చుటకు అతనికి తరచూ సహాయం అవసరమవుతూ ఉంటుంది. ఇంకా, తరచూ తనకు అవసరమైన సహాయాన్ని దైవిక స్త్రీలు అందిస్తారు. పరిచారకులు పెద్దలకు సహాయకులైనందున, వీరిని “సహాయకుల యొక్క సహాయకులు” అని భావించవచ్చు.

ఈ స్త్రీలు ఎవరు అనుదానితో సంబంధం లేకుండా, వారు కొన్ని నిర్దిష్టమైన అర్హతలు కలిగియుండాలని పౌలు చెప్పినాడు. వారు మాన్యులై కొండములు చెప్పనివారును, మితాను భవముగలవారును, అన్ని విషయములలో నమ్మకమైనవారునై యుండవలెను. “మాన్యులై” అను పదం సెమొస్ నుండి వచ్చినది, ఈ పదం ముందు చాలాసార్లు వచ్చినది.⁷⁵ ఇది మన గౌరవాన్ని ఆదేశించిన

తీవ్ర మనస్కుడైన వ్యక్తిని సూచిస్తున్నది.

“కొండములు” అనునది διαβολος (*diabolos*, “నిందకుడు”) నుండి వచ్చినది. కొండములు మరియు అపవాదము కన్నా కొన్ని విషయములు సంఘ సామరస్యానికే మరింత హానికరం. డిబుల్‌లోస్ అను పదము “మన సహోదరులమీద నేరము [కొండము చెప్పువాడు] మోపువాడైన అపవాది”ని కూడా సూచిస్తుంది (ప్రకటన 12:10). కొండములాడు స్త్రీలను Archibald Thomas Robertson “అమె-అపవాదులు”⁷⁶ అని పిలిచెను.

“మితానుభవం”తో ఈ చిన్న జాబితా ముగుస్తుంది, అనగా “స్వనియంత్రణ,”⁷⁷ మరియు “అన్ని విషయములలో నమ్మకమైన” అనునది విశ్వసనీయతను సూచిస్తుంది.

వచనము 12. మంచి కుటుంబ పురుషుడు. పరిచారకులకు పౌలు యొక్క చివరి రెండు అర్థతలు అనునవి పెద్దలు కలిగియుండవల్సిన రెండు అర్థతలను ప్రతిద్వనిస్తుంది: పరిచారకులు ఏకపత్నీ పురుషులును, తమ పిల్లలను తమ యింటివారిని బాగుగా ఏలువారునై యుండవలెను. పెద్దలవలె, వారు “ఏకపత్నీ” పురుషులై యుండవలెను. పెద్దలవలె, వారి పిల్లలను మరియు ఇంటివారిని “ఏలువారై” (తలగా ఉండి అన్ని జాగ్రత్తగా చూచుకొనుట) ఉండవలెను.⁷⁸

వచనము 13. పరిచారకుని యొక్క పని తరచుగా నిరుత్సాహంగా మరియు తరచుగా గుర్తించబడదు. పౌలు ప్రోత్సాహకరమైన పదమును ఉపయోగించినది బహుశా అందువలన అయ్యుండొచ్చు: పరిచారకులైయుండి ఆ పనిని బాగుగా నెరవేర్చినవారు మంచి పదవిని సంపాదించుకొని క్రీస్తుయేసునందలి విశ్వాసమందు బహు దైర్యము గలవారగుదురు.

“పరిచారకులైయుండి పనిని బాగుగా చేసినవారు” అని అనువదించిన రెండు గ్రీకు పదాల అక్షరాలా వాక్యం కేవలం “బాగుగా పనిచేసినవారు” కావచ్చు. ఈ అధ్యాయంలో పేర్కొనబడిన సేవకులందరినీ ఈ వచనం కలుపుకుంది అని కొంతమంది వ్యాఖ్యాతలు సూచిస్తున్నారు: వైచారణకర్తలు, పరిచారకులు, మరియు స్త్రీలను కూడా. ఇది సాధ్యమే, కానీ 13వ వచనం 10వ వచనం యొక్క అనుసరణగా ఉన్నది. ఖచ్చితంగా పరిచారకులను గూర్చి చెప్పే 10వ వచనం, ఇలా చెప్పుచున్నది, “పరిచారకులుగా ఉండవచ్చును” (అక్షరాలా, “సేవ చేయవచ్చును”), అయితే 13వ వచనం, ఆ పనిని బాగుగా చేసినవారు (“బాగుగా చేసినవారు”) నిర్దిష్టమైన దీవెనలు పొందుదురని జతచేసినది. రెండు వచనాలలో “పరిచారకులుగా ఉండవచ్చును” అనునది (διακονέω, *diakoneō*) అను అదే మూల పదం నుండి వచ్చినది. ప్రభువు యొక్క ఏ సేవకునికైనా లేదా సేవకులందరికీ అనువర్తిస్తుంది, కానీ మన వ్యాఖ్యలు పరిచారకులుగా పనిచేసే వారికి మాత్రమే పరిమితమవుతాయి.

మొదటిగా, వారు “ఉన్నతమైన పదవిని సంపాదించుకొనును.” “ఉన్నతమైన” అని అనువదించబడిన గ్రీకు పదము καλός (*kalos*, అక్షరార్థముగా, “మంచి”⁷⁹). “పదవి” అనునది βαθμός (*bathmos*) నుండి వచ్చినది, “ఒక మెట్టు” ను సూచిస్తుంది, అనగా మెట్లదారిపై మెట్లను సూచిస్తుంది. ఒక రూపకాలంకారం వలె ఇది “చీవనప్రగతిలో ఒక దశ”ను సూచిస్తుంది.⁸⁰ పరిచారకునిగా ఒకడు బాగుగా

పనిచేసినట్లైతే, అతడు పెద్దల యొక్క హోదాకు “పంపబడును,” అని కొందరు అర్థం చేసుకుంటున్నారు. కొంతమంది పెద్దలు మొదట పరిచారకులుగా ఉన్నది వాస్తవమే, కానీ పెద్దగా మారుటకు పరిచారకునిగా ఉండుట అనునది అవసరమైనదని క్రొత్తనిబంధనలో లేదు లేదా పరిచారకుడు మంచిగా పని చేసినందున పెద్దగా మారడం వంటి ప్రతిఫలం కూడా క్రొత్తనిబంధనలో లేదు. పెద్దల మరియు పరిచారకుల పనులు మరియు బాధ్యతలు అనునవి వ్యత్యాసమైనవి. మంచిగా పరిచారము చేయు కొందరు మంచి పెద్దలు కాలేరు, మంచిగా పెద్దతనం వహించిన కొందరు మంచిగా పరిచారము చేయలేరు.

“ఉన్నత పదవి” అను వాక్యము తిమోతిలాగే సంఘముచే “ఉన్నతంగా గౌరవించబడుట”కు (MSG) సంబంధించినది: యోవన ప్రసంగీకుడు “సహోదరులవలన మంచిపేరు పొందినవాడు” (అపొ. 16:2). “ఉన్నత పదవి” అను వాక్యము “పరలోకము వైపున్న ఆత్మ యొక్క ప్రయాణములో ఒక ‘మెట్టు’”⁸¹ ను సూచిస్తున్నదని లెక్సికన్ చెప్పుచున్నది.

ఇంకా, పరిచారకులైయుండి పనిని బాగుగా చేయువారు “మంచి పదవిని సంపాదించుకొని క్రీస్తుయేసునందలి విశ్వాసమందు⁸² బహు ధైర్యము గలవారగుదురు.” “నమ్మకము” అనునది *παρρησία* (*parrēsia*) నుండి వచ్చినది, ఇది *πᾶς* (*pas*, “అన్నీ”) మరియు *ῥῆσις* (*rhēsis*, “ప్రసంగం”) అను రెండు పదములతో కలపబడియున్నది. ఈ పదము వాస్తవముగా ధైర్యముగా మాట్లాడుటతో సంబంధం కలిగియుంది, కానీ ఇది సాధారణంగా నమ్మకమును లేదా అదనపు ధైర్యాన్ని కలిగియుంది.⁸³ సువార్తకు సంబంధించి ఇతరులతో ధైర్యంగా మాట్లాడుట అనుదానిని (ఎఫెసీ. 6:19, 20), ప్రార్థనలో ధైర్యముతో కృపాసనమునొద్దకు చేరుట (హెబ్రీ. 4:16), లేదా సాధారణంగా విశ్వాసమును కలిగియుండుట అనువాటిని కలిగియుంది. తిమోతికి ఉన్న తన రెండవ పత్రికలో, పౌలు ఈ విధంగా వ్రాసెను, “దేవుడు మనకు శక్తియు ప్రేమయు, ఇంద్రియ నిర్హామునుగల ఆత్మనే యిచ్చెను గాని పిరికితనముగల ఆత్మ నియ్యలేదు” (2 తిమోతి 1:7).

సంఘము యొక్క దృక్పథం (3:14, 15)

¹⁴శీఘ్రముగా నీయొద్దకు వత్తునని నిరీక్షించుచున్నాను ¹⁵అయినను నేను ఆలస్యముచేసినయెడల దేవుని మందిరములో, అనగా జీవముగల దేవుని సంఘములో, జనులేలాగు ప్రవర్తించవలనో అది నీకు తెలియవలెనని యీ సంగతులను నీకు వ్రాయుచున్నాను. ఆ సంఘము సత్యమునకు ఆధారమునై యున్నది.

ఈ వాక్యభాగము అధ్యాయము మొదటి భాగము యొక్క దృక్పథములో ఉంటుంది. 1వ వచనము నుండి 13వ వచనము వరకు సంఘ కార్యక్రమాల కొరకు పురుషులను ఎంపికకు సంబంధించినది మాత్రమే కాక, దేవుని సంఘమునకు మార్గదర్శకులుగా ఉండుటకు దైవికమైన పురుషులను నియమించుట, “సత్యమునకు ఆధారముగా ఉండుటకు” (3:15). 1 నుండి 13వ వచనముల వరకు చిత్రించబడిన

పురుషులు నిర్ణయాలు తీసుకోనేవారు మాత్రమే కాదు; వారు తరువాత తెలియజేయబడిన అద్భుతమైన సత్యాలను కాపాడుటకు మరియు ప్రకటించుటకు నమ్మకస్తులైనవారు (3:16 చూడండి).

ఈ వచనాలు మనయొక్క క్రైస్తవ కార్యకలాపాలను ఒక దృక్పథములో పెట్టుటకు కూడా ఉపయోగపడతాయి. సంఘములో మన యొక్క పాత్రలు ఏమైనప్పటికీ, మనము కేవలం “ఏదో చేయడం” లేదా “సమయాన్ని పూరించడం” కాదు; మనము ప్రపంచంలోని గొప్ప సంస్థలో పనిచేయుచున్నాము - అది ప్రపంచానికి అవసరమైన సందేశాన్ని కలిగి ఉంది!

వచనములు 14, 15. పౌలు వ్రాస్తూ, శీఘ్రముగా నీయొద్దకు వత్తునని నిరీక్షించుచున్నాను, అయినను నేను ఆలస్యముచేసినయెడల ... మాసిదోనియకు వెళ్ళినప్పుడు పౌలు తిమోతినీ ఎఫెసులో వదిలి వెళ్ళాడు (1:3), కొన్ని విషయాలు క్రమపరచుటను యువ బోధకునికి అప్పగించాడు. త్వరలోనే ఎఫెసుకు తిరిగి రావాలని పౌలు యోచించాడు; కాని, ఒక అనుభవము గల యాత్రికునిగా, తన ఆలోచనలకు అంతరాయం కలిగించే అనేకమైన విషయాలను గూర్చి తెలిసినవాడు. తన యొక్క రాక అనుకున్న దానికంటే ఎక్కువ సమయం తీసుకోవచ్చు అనే ఉద్దేశముతో అతడు ఈ సూచనలను తిమోతికి పంపించాడు.

తెలివైన వ్యక్తిగా, పౌలు ప్రణాళిక కలిగి యున్నాడు; కాని దైవ భయము గల వ్యక్తిగా, దేవునికి వేరే ప్రణాళికలు ఉండొచ్చు అని ఆయనకు తెలుసు. అతడు తరచుగా ఉపయోగించే పదం “దేవుని చిత్తమైతే.” కొరింథీయులకు ఆయన ఇలా అన్నాడు, “దేవుని చిత్తమైతే మీ యొద్దకు తిరిగి వత్తును.”⁸⁴ 3:14, 15 వెనుక ఖచ్చితముగా అలాంటి వైకరి ఉంది. “దేవుని చిత్తమైతే, మనము ... ఇది చేతుము అది చేతుము” (యాకోబు 4:15) అని చెప్పుట మనము నేర్చుకోవాలి.

పౌలు తిరిగి ఎఫెసుకు ఎప్పుడైనా వెళ్ళాడా? మనకు తెలియదు. బహుశా ఎఫెసులో ఏమీ చేయవలసిన అను దానిని గూర్చిన సూచనలన్నీ ఎన్నడూ తెలుపబడనంతగా ఈ లేఖలో తిమోతికి తెలుపబడ్డాయి. నిజానికి, పౌలు యొక్క ప్రయాణ ప్రణాళికలు అనిశ్చితమైనవని మనము సంతోషించవచ్చు. సందేహము ఏమీ లేకుండా ఎఫెసుకు కొన్ని రోజులు లేదా వారాలలో తిరిగి వస్తాడని అపొస్తలునికి తెలిసి ఉంటే ఏం జరిగేది? అతడు “నేను వెళ్ళేముందు తిమోతికి సూచనలిచ్చాను, మరియు నేను మళ్ళీ అతనిని కలుసుకుంటాను, కాబట్టి లేఖ వ్రాసే అవసరత లేదు” అని ఊహించుకొని ఉండవచ్చు. ఆ సందర్భములో, ప్రపంచం ఈ లేఖను పొందుకొని ఉండదు మరియు మనము కూడా ఈ లేఖను కలిగి ఉండేవారము కాదు.

తన లేఖను కొనసాగిస్తూ, పౌలు తిమోతికి చెప్పాడు, **జనులేలాగు ప్రవర్తింపవలెనే అది నీకు తెలియవలెనని యీ సంగతులను నీకు వ్రాయుచున్నాను.**⁸⁵ “ప్రవర్తన” అనునది ἀναστρέφω (anastrephō) నుండి వచ్చినది, దానికి క్రియ, నడచుకొను, ఒకని నడవడిక అని అర్థము.⁸⁶ పౌలు తాను లేఖ వ్రాయుటకు గల కారణం: దేవుని యొక్క సంఘములో ఒక సభ్యునిగా అతడు ఎలా ప్రవర్తించాలో చెప్పడానికి; తద్వారా, దేవుని యొక్క కుటుంబ సభ్యులుగా ఎలా ప్రవర్తించాలి అనే దానిని గూర్చి ఎఫెసులో సంఘానికి చెప్పడానికి; మరియు, అవును, దేవుని యొక్క సంకల్పములో, దేవుని

యొక్క శరీర భాగాలుగా మనము ఎలా ప్రవర్తించాలో మనకు తెలిపేందుకు. ఇంతవరకు మన అధ్యయనంలో, అబద్ధ భోదకులతో ఎలా ప్రవర్తించాలి, ఆరాధనలో ఎలా ప్రవర్తించాలి, మరియు సంఘ నాయకుల ఎంపికలో ఎలా ప్రవర్తించాలో అను విషయాలను గూర్చిన నియమాలు తెలుపబడ్డాయి. 1 తిమోతి యొక్క మిగిలిన మూడు అధ్యాయాలలో అదనపు సూచనలు గూర్చి తెలియజేయబడ్డాయి.⁸⁷

15వ వచనములో ఉన్న “తప్పక” అనే పదమును నిర్లక్ష్యము చేయకూడదు. *dei* (dei) అనే పదము నుండి ఇది అనువదించబడినది, ఇది “తప్పనిసరి,” “ఒకరు తప్పక” చేయుటను, దానిలో “ఒకడు తప్పక” చేయవలసిన దానిని సూచిస్తుంది.⁸⁸ మనము కొన్ని సార్లు ఆంగ్లములో ఈ “తప్పక” అనే పదమును ఒక నిర్దిష్టమైన చర్య ముఖ్యమైనదే కాని విచ్ఛికము అని సూచించుటకు ఉపయోగిస్తాము. ఉదాహరణకు, నేను రెండు వరసలతో “చేయవలసిన” జాబితాను తయారు చేసుకోవచ్చు. ఒక వరుసలో “తప్పక చేయవలసిన” జాబితాలో: సమయం ఉంటే చేయగలిగితే మంచిది అనే విషయాలు. మరొక వరుసలో “తప్పక చేయవలసిన” జాబితా: నేను చేయవలసిన కార్యాలు; ఈ కార్యములు చేయుటకు నేను సమయమును తీసుకోనవలెను. అయితే, బైబిలుపరంగా, “ఏదైనా” మరియు “తప్పక” మధ్య వ్యత్యాసమేమియు లేదు. *డెయి* అనేది “తప్పక” అను పదము; దేవుని సంతోషపరచుటకు అవసరమైనదానిని ఇది సూచిస్తుంది.

లేఖ వ్రాయుటకు గల కారణమును పౌలు ప్రకటించగా, సంఘము కొరకు అతడు మూడు పేర్లను ఉపయోగించెను, ఆ పదములు సంఘము యొక్క వేదాంతపరమైన మరియు ఆచరణాత్మకమైన ప్రాముఖ్యతను సూచిస్తున్నవి. మనం ప్రభువు కొరకు పని చేస్తుండగా మన పని యొక్క గొప్పతనాన్ని కూడా అవి ప్రతిబింబిస్తాయి. మనం ప్రతి పదమును క్లుప్తంగా పరిశీలన చేద్దాం.

“దేవుని కుటుంబము.” సంఘమును గూర్చి పౌలు మొదటిగా దేవుని కుటుంబము సూచించాడు. “కుటుంబము” అను పదము *oikos* (*oikos*) అను పదము నుండి వచ్చినది, అనగా ఇల్లు లేదా ఆ యింటిలో ఉండేవారు - మరోమాటల్లో, కుటుంబము.⁸⁹ కుటుంబము దేవుని నివాస స్థలమని సూచిస్తూ కొంతమంది ఇల్లు అనే పదమును ఉపయోగిస్తారు (1 కొరింథీ. 3:16; 1 పేతురు 2:5 చూడండి).⁹⁰ ఇది సాధ్యమే; కానీ 3వ అధ్యాయమంతయు, *ఓయికోస్* అను పదము ఇల్లు లేదా కుటుంబమును సూచిస్తుంది (3:4, 5, 12), మరియు ఇక్కడ వ్యత్యాస అర్థము ఉపయోగించుటకు ఒక చిన్న కారణం ఉంది.⁹¹

“జీవముగల దేవుని సంఘము.” జీవముగల దేవుని సంఘము అను పద సమూహమును పౌలు చేర్చాడు. కొద్ది సంవత్సరాల క్రితం, సంఘము అను అంశమును ఉద్ఘాటిస్తూ ఎఫెసు సంఘానికి పౌలు ఒక పత్రికను వ్రాసాడు (ఎఫెసీ. 1:22; 3:10, 21; 5:22-32). ఎఫెసులోని తన ప్రతినిధికి వ్రాసిన ఈ పత్రికలో “సంఘము” అను పదము కొన్నిసార్లు మాత్రమే కనిపిస్తుంది (3:5, 15; 5:16),⁹² కానీ ప్రతి సమయము ప్రాముఖ్యమే. ఇది ఆ సమయాల్లో ఒకటిగా ఉంది.

పౌలు తరచు సంఘమును “దేవుని సంఘము” అని పిలచాడు.⁹³ ఇక్కడ మాత్రం, “జీవము” అను పదమును చేర్చాడు: “జీవముగల దేవుని సంఘము.” “జీవము”

అను పదము *ζῶω* (*zōō*) అను క్రియాపదము నుండి వచ్చినది, అనగా “శారీరకంగా ప్రాణముతో ఉండుట,” “మహనీయంగా జీవించుట,” “పరిపూర్ణ సజీవత్తముగా ఉండుట,” లేదా “జీవ-ఉత్పాదకమైన” అను అర్థాలనిస్తుంది.⁹⁴ సంబంధిత నామవాచకం *ζῶή* (*zōē*), “జీవమును ఒక సూత్రముగా, సంపూర్ణమైనదిగా, దేవుడు కలిగినదిగా” సూచిస్తుంది.⁹⁵ ఎఫెసులో పూజించబడుచున్న జీవములేని విగ్రహాలకు విరుద్ధంగా దేవునిని గూర్చి పౌలు చెప్పున్నాడు. థెస్సలోనికలోని క్రైస్తవులు “విగ్రహములను విడిచిపెట్టి, జీవముగలవాడును సత్యవంతుడునగు దేవునికి దాసులైయ్యారు” అని పౌలు చెప్పాడు (1 థెస్స. 1:9). జీవముగల దేవునిగా, దేవుడు “మనలో ఎవనికని దూరముగా ఉండువాడు కాడు; మనమాయనయందు బ్రదుకుచున్నాము, చలించుచున్నాము, ఉనికి కలిగియున్నాము” (అపో. 17:27, 28).

ఎక్లేసీయ అను పదమునకు ప్రథమ అర్థము “సభ,”⁹⁶ పౌలు తన మనస్సులో అధ్యాయములో చర్చించబడిన ఆరాధన సభను కలిగియున్నాడని కొంతమంది భావిస్తుంటారు. విషయం ఇదైనా కాకపోయినా, మనలను చూచే, మన హృదయాంతర్భాగములను చూచే, మరియు మనలను ఆశీర్వదించే జీవముగల దేవుని ఆరాధిస్తున్నాము అని గ్రహించుటకు ఇది మన ఆరాధనను వృద్ధిచేస్తుంది.

“సత్యమునకు ఆధారమునైయున్నది.” సంఘము సత్యమునకు ఆధారమునైయున్నదని కూడా పౌలు మాట్లాడాడు. “స్తంభము” మరియు “ఆధారము” అను పదములు సత్యమును ఇనుమడించుటకు సంఘము ఉనికిలో ఉంది సూచిస్తున్నాయి, అయితే ఈ రెండింటిని విడివిడిగా చూడడం బోధనాత్మకమైనది.

“ఆధారము” అను పదము *ἑδραίωμα* (*hedraiōma*) నుండి వచ్చింది, అనగా “[విదొకడానికి] బలమైన ఆధారము” అని అర్థమిస్తుంది.⁹⁷ NIVలో “పునాది” అని ఉంది. “వేయబడినది తప్ప, మరియుక పునాది ఎవడును వేయనేరడు; ఈ పునాది యేసు క్రీస్తు” అని పౌలు మరొకచోట వ్రాసాడు గనుక (1 కొరింథీ. 3:11), ఇది కొంతమందికి గందరగోళంగా ఉంటుంది. రోపర్ ఫోటో ఆల్బమ్ లో క్రైస్తవ శిబిరములో యౌవనుడిగా ఉన్నప్పటి నా చిత్రము ఉంది. నా భుజాలపై పెద్ద బాలుడు ఉన్నాడు; మరియు అతడు తన భుజాలపై చిన్న బాలుని కలిగియున్నాడు - ముగ్గురు బాలుర గుంపు ఉన్నది. నేను పెద్ద బాలునికి ఆధారముగా ఉన్నాను, అయితే అతడు చిన్న బాలునిగా ఆధారముగా ఉన్నాడు.⁹⁸ క్రీస్తు సంఘమునకు ఆధారము (పునాది), అయితే సంఘము కూడా ఏదొకడానికి ఆధారము: సత్యము.

3:15లో, “సత్యము” (*ἀλήθεια*, *alētheia*) అనేది దేవునిచే మరియు ప్రేరేపిత మనుష్యులచే వెల్లడి చేయబడిన క్రైస్తవ మతానికి సంబంధించిన సిద్ధాంతము మరియు నైతిక సత్యాల సమూహముగా ఉంది - అది, క్రొత్త నిబంధన గ్రంథము.⁹⁹ దేవునికి యేసు చేసిన ప్రార్థనలలో ఒకడానిలో, ఆయన ఇలా చెప్పాడు, “నీ వాక్యమే సత్యము” (యోహాను 17:17). ప్రభువు యొక్క విలువైన సత్యము కాపాడబడాల్సి మరియు భద్రపరచబడాల్సి. ఇది, సంఘము యొక్క బాధ్యత అని పౌలు చెప్పాడు.

“సంఘము సత్యమునకు ఆధారమునైయున్నది అని పౌలు వివరించాడు. “స్తంభము” అను పదము *στολος* (*stulos*) నుండి వచ్చింది, అనగా నిర్మాణము, “స్తంభమునకు ఆధారము” అని అర్థమిస్తుంది.¹⁰⁰ వంద కంటే ఎక్కువ స్తంభాలు

కలిగియున్న భారీ పాలరాయి పైకప్పును కలిగియున్న ఎఫెసులోని అరైమ్ దేవాలయమునకు సంబంధించిన నివాసులకు ఈ చిత్రము సుపరిచితముగా ఉంది (అపొ. 19:35).¹⁰¹ సంఘము సత్యమునకు “ఆధారము” మరియు “స్థంభము” మధ్య వ్యత్యాసము చూపించవలసివస్తే, “ఆధారము” అనునది సత్యమును దృఢముగా పట్టుకొంటుంది (గనుక అది కదల్చబడదు), అయితే “స్థంభము” సత్యమును ఉన్నతముగా (ఎత్తుగా) చూపిస్తుంది (తద్వారా అందరు చూచి ఆనందిస్తారు). మరొక విధముగా చెప్పాలంటే, “ఆధారము” సత్యమును కాపాడుతుంది మరియు భద్రపరుస్తుంది, “స్థంభము” సత్యమును వ్యాపింపజేస్తుంది మరియు ప్రకటిస్తుంది.

“సత్యమునకు ఆధారము” - దీనికంటే గొప్ప బాధ్యత ఏదైనా ఉంటుందా? Roberts ఈ విధముగా వ్రాసాడు,

సంఘము సువార్త సత్యమును నిర్వహించాలి, కాపాడాలి, ప్రకటించాలని దేవుడు ఉద్దేశించాడు. ఇది ఆమె పని. ఇది అధికార వ్యవస్థది కాదు, రాష్ట్రము లేదా సమాజముది కాదు, కానీ సంఘము, దేవుని ప్రజల పని. ఈ గొప్ప విశేషమును బట్టి కార్యములు చేయుచుండగా ఇతర పనులన్నియు సంఘ పనులుగానే చెప్పబడ్డాయి.¹⁰²

“దైవభక్తి మర్మము” (3:16)

¹⁶నిరాక్షేపముగా దైవభక్తిని గూర్చిన మర్మము గొప్పదైయున్నది; ఆయన సశరీరుడుగా ప్రత్యక్షుడయ్యెను ఆత్మవిషయమున నీతిపరుడని తీర్పునొందెను దేవదూతలకు కనబడెను రక్షకుడని జనములలో ప్రకటించబడెను లోకముండు నమ్మబడెను ఆరోహణుడై తేజోమయుడయ్యెను.

3:15లో, పౌలు “సత్యమునకు ఆధారమైనయున్న జీవముగల దేవుని సంఘమైన దేవుని సంఘమును” గూర్చి పౌలు మాట్లాడాడు. “సత్యము”ను గూర్చిన ఆయన ప్రస్తావన ఆ సత్యము యొక్క ఉన్నతత్వమును జ్ఞాపకమునకు తెచ్చుకొనునట్లు చేసింది.

పదనము 16. ఆరు వరుసల జాబితా ఈ మాటలతో ఆరంభమౌతుంది: నిరాక్షేపముగా దైవభక్తిని గూర్చిన మర్మము గొప్పదైయున్నది. “నిరాపేక్షముగా” అను పదము సమాసపదమైన గ్రీకు పదము (ὁμολογουμένως, *homologoumenōs*)¹⁰³ నుండి వచ్చినది, “అది ఒక విషయముపై సాధారణ ఒప్పుకోలులను” సూచిస్తుంది.¹⁰⁴ “నమ్మదగిన మాట” (3:1 చూడండి) అను పౌలు మాటలకు ఈ పదసమూహ అర్థము ఒకే విధముగా ఉంది.

క్రైస్తవులు ఏ విషయమును అంగీకరించారు? “దైవభక్తిని గూర్చిన మర్మము గొప్పదైయున్నది.” 3:9లో ఈ పదము సూచించునట్లుగా, “మర్మము” (μυστήριον, *mustērion*), అను పదము క్రైస్తవ నిబంధన గ్రంథములో ఉపయోగించబడినట్లుగా, తెలియనిది లేదా తెలుసుకోలేనిదానిని అది సూచించదు. బదులుగా, మనుష్యులు తమకు సొంతముగా కనుగొనలేనిది, దేవుడు ప్రత్యక్షపరచకపోతే మనుష్యులు

ఎన్నడును కనుగొనలేరు అని సూచిస్తుంది. పౌలు ఉపయోగించినట్లుగా, “మర్మము” అను పదము ప్రత్యక్షతను సూచిస్తుంది గాని దాచిపెట్టినదానిని కాదు.¹⁰⁵ మర్మము అను పదము ఉపయోగించుట ద్వారా పౌలు ఆ దినములలో అవి పత్యక్షపరస్నే తప్ప రహస్య జ్ఞానము బయలు పరచబడదు అని చెప్పుచున్న “మర్మ మతములను” తిరస్కరించుటకు ఉపయోగించాడు. ఎఫెసు సంఘములో అబద్ధ బోధకులు కూడా ఇందులో ఉన్నారని చెప్పవచ్చు.

దేవుని ప్రత్యక్షతకు సంబంధించిన అనేక విషయాల్లో పౌలు “మర్మము” అను పదమును ఉపయోగించాడు.¹⁰⁶ ఇక్కడ, “దైవభక్తిని గూర్చిన మర్మము” అని చెప్పాడు - అనగా, మన జీవితములో “దైవభక్తిని” (εὐσεβεία, *eusebeia*¹⁰⁷) కలిగించు “బయలుపరచబడిన మర్మము: అది [దేవునికి] ఇష్టమైనది.”¹⁰⁸

పౌలు ప్రకారముగా ఈ మర్మము “గొప్పది.” “గొప్పది” అను పదము μέγας (*megas*) నుండి వచ్చింది, “ఘనమైనది” లేదా “గొప్పదైనది” అని దీని అర్థం.¹⁰⁹ కొన్నిసార్లు మనము ఆకట్టుకునే లేదా భారీగా ఉన్నవాటిని తెలియజేయుటకు ఏ పదము కూడా సరిపడనప్పుడుగా “మెగా” అను పదమును ఉపయోగిస్తుంటాము. అందరును ఏకశబ్దముతో రెండు గంటలసేపు ఎఫెసియుల “అర్థమేదేవి మహాదేవి” అని కేకలువేసినప్పుడు ఈ పదమును వారు ఉపయోగించారు (అపో. 19:34). మనము చూడబోతున్నట్లుగా, చర్చించబడుచున్న వాక్యభాగములో, “గొప్ప మర్మము” యేసుక్రీస్తును గూర్చినదైయున్నది.¹¹⁰ యేసును గూర్చి “ప్రత్యక్షపరచబడిన మర్మము” పరిధి, “ప్రాముఖ్యత, మరియు పవిత్రతలో గొప్పది” అని Dayton Keesee సూచించెను.¹¹¹

దైవికమైన జీవితము¹¹² కలిగించు బయల్పాటును గూర్చిన ఆయన అర్థమును ఉదాహరించడానికి, పౌలు క్రీస్తు జీవితము మరియు పరిచర్యను గూర్చిన క్లుప్త సారాంశమును ఇచ్చాడు:

నిరాశ్రయముగా దైవభక్తిని గూర్చిన మర్మము గొప్పదైయున్నది; ఆయన సశరీరుడుగా ప్రత్యక్షుడయ్యెను ఆత్మవిషయమున నీతిపరుడని తీర్పునొందెను దేవదూతలకు కనబడెను రక్షకుడని జనములలో ప్రకటింపబడెను లోకమందు నమ్మబడెను ఆరోహణుడై తేజోమయుడయ్యెను.

ఈ వరుస యొక్క లయ మరియు సమాంతరత అవి పద్యరూపములో ఉన్నట్లు సూచిస్తుంది, మరియు ఇటీవల ఆధునిక అనువాదముకు వాటిని పద్యముగా సూచిస్తాయి. పౌలు ఈ ఛందమును ప్రాచీన క్రైస్తవ ఛందము నుండి తీసుకున్నాడని చెప్పవచ్చు.¹¹³ అపోస్తలుడు ఈ పదములను రూపొందించాడు; కానీ అతడు రూపొందించకపోతే, వాటిని ఆమోదించియుండవచ్చు.

ఆరు వరుసలను వివిధ రకాలుగా చూడవచ్చు. సులభమైన పద్ధతి ఏమనగా వాటిని క్రమముగా చూచుట - క్రీస్తు జన్మ మొదలుకొని (“సశరీరుడుగా ప్రత్యక్షమగుట”) ఆయన ఆరోహణమయ్యే వరకు (“ఆరోహణుడై తేజోమయుడయ్యేవరకు”). ఈ పద్ధతి సవాలు ఏమనగా ఆరవ వరుస

ఆరోహణమునకు సంబంధించినదైతే, అది నాలుగు మరియు ఐదవ వరుస కంటే ముందు ఉండాలి (“రక్షకుడని జనములలో ప్రకటించబడెను, లోకముందు నమ్మబడెను”). దీనిని పరిష్కరించు ఒక మార్గమేదనగా ఆరవ వరుసలో “ఆరోహణుడు” అను పదమును కాకుండా “తేజోమయుడు” అను పదమును ఉద్ఘాటించాలి. ఆయన ఆరోహణమైనప్పుడు తేజోమహిమలోకి ప్రవేశించి - మరియు ప్రస్తుతము మహిమలో పాలించుచున్నాడు అని అర్థమిస్తుంది. ఆ వరుస “ఆయన ఇంటిని సూచిస్తుంది గాని ఇంటికి వచ్చుటను”¹¹⁴ సూచించునదిగా లేదు - అనగా లోకము పుట్టక మునుపు తండ్రితో యేసు కలిగియున్న మహిమను (యోహాను 17:5) సూచిస్తుంది అని Don DeWalt చెప్పాడు.¹¹⁵

మరొక పద్ధతి ఏమిటంటే మూడు రెండు-వరుసల పద్యము/శ్లోకముగా అర్థము చేసుకొనుట, ఇందులో ప్రతిదీ వ్యతిరేక అర్థము సూచిస్తుంది: “సశరీరము” “ఆత్మ”కు విరుద్ధంగా; “దేవదూతలు” (పరలోక జీవులు) “జనములకు” (భూలోక జీవులు) విరుద్ధంగా; ఈ “లోకము” “[పరలోకము] మహిమకు” విరుద్ధంగా ఉన్నాయి. వచనము 16ను మరొక విధముగా చూచుటలో పరస్పర సంబంధం కలిగిన పద్ధతులు కూడా ఉన్నాయి.¹¹⁶ వివిధ విధానాల్లో అధికభాగం తెలివైనవి మరియు ఆమోదయోగ్యమైనవి.

ఈ పదాలను రచించిన రచయిత మనస్సులో ఒక ప్రత్యేక కవితా పద్ధతి ఉంటే, అదేమిటో మనకు ఖచ్చితముగా తెలియదు. ఈ అధ్యయనములో, ప్రతి వరుస దానిలో ఉన్న అర్థమును పరీక్షించి మరియు ప్రభువు గొప్పదనమును గూర్చి అవి ఏమి చెప్పున్నాయో చూద్దాము.

1. ఆయన వచ్చెను.¹¹⁷ మొదటి వరుసలో “సశరీరుడుగా ప్రత్యక్షుడయ్యెను.”¹¹⁸ “ప్రత్యక్షమగుట” అనునది φανερώω (*phanerōō*) యొక్క అనువాదము, అనగా ఇతరులకు కనిపించుట లేదా కనిపించుట అని అర్థము.¹¹⁹ “సశరీరము” σάρξ (*sarx*) అని అనువదించబడిన పదమునకు పలు అర్థాలు ఉన్నాయి; అయితే ఇక్కడ, “భౌతిక శరీరమును” సూచిస్తుంది.¹²⁰ NIV1984లో “ఆయన శరీరములో ప్రత్యక్షమాయెను” అని ఉంది.

ఈ పదాలు యేసు జన్మమునకు సంబంధించినవని చాలామంది అంగీకరిస్తారు. ఇదే భాష యోహాను 1లో కూడా కనిపిస్తుంది. యేసును గూర్చి మాట్లాడుతూ, యోహాను ఇలా వ్రాసాడు, “ఆదియందు వాక్యముండెను, వాక్యము దేవునియొద్ద ఉండెను, వాక్యము దేవుడై యుండెను ... ఆ వాక్యము శరీరధారియై, మనమధ్య నివసించెను” (యోహాను 1:1, 14; మత్తయి 1:23; రోమా. 1:3 చూడండి). క్రీస్తు శరీరధారిగా వచ్చాడనిన విషయమును ఆరంభ నాస్తికులు వ్యతిరేకించారు గనుక (1 యోహాను 4:2, 3; 2 యోహాను 7 యుద్ధమునకు సంబంధించిన పదాలు పద్యము/శ్లోకములోని మొదటి పదాల నుండి తీసుకొనబడినవి.

ఈ కొన్ని పదాలు అనేక సత్యాలను బోధిస్తున్నాయి లేదా భావిస్తున్నాయి. ఉదాహరణకు, “ప్రత్యక్షపరచబడుట” అని అనువదించబడిన పదము మునుపు ఉనికిలో ఉన్నదని సూచిస్తుంది. ఉనికిలో ఉన్నదానిని ఎవరు కూడా “ప్రత్యక్షపరచలేరు.” “అబ్రాహాము పుట్టకమునుపే నేను ఉన్నాను” అని యేసు

యూదులకు చెప్పాడు (యోహాను 8:58). ప్రాముఖ్యమైన సత్యమేదనగా, మనలను పాపముల నుండి రక్షించడానికి, క్రీస్తు మనకొరకు మృతిబోయెను (1 కొరింథీ. 15:1-3); కానీ, దేవునిగా, మొదటిగా శరీరధారిగా రాకుండా ఆయన మరణించలేడు (రోమా. 8:3). పౌలు ఈ విధముగా వ్రాసాడు,

ఆయన [క్రీస్తు] దేవుని స్వరూపము కలిగినవాడైయుండి, దేవునితో సమానముగా ఉండుట విడిచిపట్టకూడని భాగ్యమని యెంచుకొనలేదు గాని మనుష్యుల పోలికగా పుట్టి, దాసుని స్వరూపమును దరించుకొని, తన్ను తానే రిక్తనిగా చేసికొనెను. మరియు, ఆయన ఆకారమందు మనుష్యుడుగా కనబడి, మరణము పొందునంతగా, అనగా సేలవమరణము పొందు నంతగా విధేయత చూపినవాడై, తన్నుతాను తగ్గించుకొనెను (ఫిలిప్పీ. 2:6-8).

ఆదరించు సత్యమేదనగా, శరీరధారిగా వచ్చుట వలన, మనం అనుభూతి చెందినట్లే ఆయన కూడా చెందాడు, మనము నడవినట్లే ఆయన కూడా నడిచాడు, మనము జీవించినట్లే ఆయన కూడా జీవించాడు. హెబ్రీ పత్రిక రచయితే ఇలా వ్రాసాడు,

మన ప్రధానయాజకుడు మన బలహీనతలయందు మనతో సహానుభవము లేనివాడు కాదు గాని, సమస్త విషయములలోను మనవలెనే శోధింపబడినను, ఆయన పాపము లేనివాడుగా ఉండెను. గనుక మనము కనికరింపబడి సమయోచితమైన సహాయముకొరకు కృప పొందునట్లు దైర్యముతో కృపాసనమునొద్దకు చేరుదము (హెబ్రీ. 4:15, 16; 2:17, 18 చూడండి).

2. ఆయన ఆమోదించబడెను. రెండవ వరుస యేమని చెప్పుందంటే “ఆత్మ విషయము నీతిపరుడని తీర్పునొందెను.” “తీర్పునొందెను” (δικαίωω, *dikaioō*) అని అనువదించబడిన పదము సహజముగా “నీతిమంతునిగా తీర్చబడెను” అని అనువదించబడింది, అనగా ఒక పాపి తన విశ్వాసము వలన నీతిమంతునిగా తీర్చబడెను (రోమా. 3-5 చూడండి) గనుక తన పాపములు క్షమించబడెను. యేసు పాపము లేనివాడిగా జీవించాడు గనుక (హెబ్రీ. 4:15), ఆ నిర్వచనము ఇక్కడ సరిపోదు. అయితే, ఈ పదము “సరైనదని నిరూపించుట” అను అర్థమును కూడా ఇస్తుంది.¹²¹ “తీర్పునొందెను” అను పదము వచనము 16లో ఆ ఆలోచనను ఇస్తుంది.

ఆయన వ్యక్తిగత పరిచర్యలో, యేసు నిర్భయమైన ప్రకటనలను చేసాడు. “నన్ను చూచిన వాడు తండ్రిని చూచియున్నాడు” అని ఆయన చెప్పాడు (యోహాను 14:9). “దేవుని కుమారుడు” అని తనను గూర్చి తాను చెప్పుకున్నాడు (యోహాను 10:36). ముందుగా చెప్పబడినట్లే, ఆయన అబ్రాహాము పుట్టకమునుపే ఉన్నానని ఆయన చెప్పాడు (యోహాను 8:58). ఆయన శత్రువులు ఆ ప్రకటనలను తిరస్కరించి క్రీస్తును నిందించారు (యోహాను 19:7). అయితే, క్రీస్తు “ఆత్మ విషయము” నీతిపరుడని తీర్పునొందెను (సరైనదని చూపించబడెను).

“ఆత్మ విషయము” అని అనువదించబడిన పదసమూహము కొంత సందిగ్ధముగా ఉంది. “ఆత్మ” (*πνεῦμα, pneuma*) అను పదములో మొదటి అక్షరము పెద్దదిగా ఉండాలా (Spirit) లేదా చిన్నదిగా ఉండాలా (spirit) అను విషయముపై వివాదాలు

ఉన్నాయి. కొన్ని అనువాదములలో చిన్న అక్షరము (“spirit”) ఉంటుంది;¹²² అనేకమైన వాటిలో పెద్ద అక్షరం (“Spirit”) ఉంటుంది.¹²³ మనము పెద్ద అక్షరమున్న పదమును (“Spirit”) ఉపయోగిస్తే “ఆత్మ విషయము” అను పదసమూహము యొక్క అర్థములో ఇంకా అనిశ్చయత ఉంటుంది. “విషయము” (in [లో]) అను పదము *en* (*en*) నుండి వచ్చింది గనుక అది సహజముగా “లో” లేదా “చుట్టూ” అను అర్థమును ఇస్తుంది.¹²⁴ “ఆత్మ విషయము” అను పదము ఆత్మ రాజ్యములోనున్న ఇతరులు క్రీస్తును తీర్చుతీర్చారు అను సత్యమును ప్రతిబింబిస్తుంది (మత్తయి 3:16; 4:1; 12:28; లూకా 4:18 చూడండి). యేసు శోధించబడిన తరువాత, లూకా ఈ విధముగా వ్రాసాడు ఆయన “ఆత్మ బలముతో తిరిగి వెళ్లెను” (లూకా 4:14). అయితే, ఎన్ అను పదము “చే” (ద్వారా),¹²⁵ అని కూడా అనువదించవచ్చు, అనగా యేసు తీర్చులో ఆత్మ యొక్క ప్రత్యక్షతను మరింతగా ఉనట్లు సూచిస్తుంది.

అస్పష్టత ప్రకృత, ఆత్మ పదే పదే క్రీస్తు జీవితములో, ఆయన తీర్చుతీర్చుతుంది, ఆయన మాటలు సత్యమని నిరూపిస్తుంది. ఆయన శిశువుగా ఉన్నప్పుడు, పరిశుద్ధాత్మ సీమాను ద్వారా మాట్లాడెను, యేసు క్రీస్తు అని సాక్ష్యమిచ్చెను (లూకా 2:25-35). ఆయన బాప్తిస్మము పొందినప్పుడు, ఆయన దేవుని కుమారుడనుటకు సూచనగా పరిశుద్ధాత్ముడు పావురమువలె ఆయన మీదికి దిగివచ్చెను (యోహాను 1:29-34). యేసు పరిచర్య కాలములో, దయ్యములను వెళ్లగొట్టుటకు (మత్తయి 12:28) మరియు ఇతర అద్భుత కార్యములు చేయుటకు పరిశుద్ధాత్ముడు ఆయనకు శక్తినిచ్చెను. మృతులలో నుండి ఆయనను ఆత్మ లేపినప్పుడు అంతిమ నిరూపణ కనిపిస్తుంది (రోమా. 8:11). క్రీస్తు “మృతులలోనుండి పునరుజ్జానుడైనందున పరిశుద్ధమైన ఆత్మనుబట్టి దేవుని కుమారుడుగాను ప్రభావముతో నిరూపింపబడెను” (రోమా. 1:4).

3. ఆయన పూజించబడెను. మూడవ వరుసలో, ఆయన “దేవదూతలకు కనబడెను” అని చెప్పబడింది. “కనబడెను” అను పదము *ὄραον* (*horaō*) నుండి వచ్చింది, అనగా “కన్నులతో చూచుట,” “ఒకరు దృష్టి పెట్టుట” అని అర్థం.¹²⁶ ఒక విషయమును శ్రద్ధ తీసుకొనుట, దీనిని లేదా దానిని “చూచుట” అను అర్థమును కూడా ఇస్తుంది.¹²⁷ ఈ వచనములో, ఇది తీవ్ర ఆసక్తి మరియు లోతైన శ్రద్ధ అను రెండింటినీ సూచిస్తుంది.

దేవదూతలు (*ἄγγελος*, *angelos* నుండి)¹²⁸ దేవుని విమోచన ప్రణాళికను ప్రత్యక్షపరచుటలో ఆసక్తిని కలిగియున్నాయి (1 పేతురు 1:12). భూలోకమునకు రావడానికి యేసు పరలోకమును విడిచిపెట్టినప్పుడు వారి ఆసక్తి ఊహించడం అంత కష్టమేమీ కాదు. ఆయన జననమును దూతలు ప్రకటించాయి (లూకా 2:8-14). ఆయన శోధించబడిన తరువాత, దేవదూతలు ఆయనకు పరిచర్య చేసాయి (మత్తయి 4:11). యేసు సిలువను సమీపిస్తుండగా దేవదూతల యొక్క ఉన్నతమైన శ్రద్ధను మనము చూడవచ్చు. గెత్సెమనే తోటలో, “పర లోకమునుండి యొకదూత ఆయనకు కనబడి ఆయనను బలపరచెను” (లూకా 22:43). “పండ్రెండు సేనా వ్యూహములకంటె ఎక్కువ మంది దూతలు” ఆయనను రక్షించేవి (మత్తయి 26:53).

క్రీస్తు మరణమును జయించి లేచినప్పుడు పరలోక దూతలు ఆనందించాయి.

ఆయన పునరుత్థానము తరువాత, ఆయన సమాధి నుండి దూత రాయి పొర్లించింది (మత్తయి 28:2). దేవదూతలు సమాధిలో కనిపించారు; తలవైపున ఒకడును కాళ్లవైపున ఒకడును కూర్చుండెను (యోహాను 20:12). “ఆయన ఇక్కడ లేడు; తాను లేచియున్నాడు” అని దేవదూత ఆద్యుతమైన సమాచారం తెలిపింది (28:6).

యేసు ఈ లోకము నుండి ఆరోహణమైనప్పుడు, దేవదూతలు అప్రోసులులకు ఈ విధంగా చెప్పారు, “మీయొద్దనుండి పరలోకమునకు చేర్చుకొన బడిన యీ యేసే, ఏ రీతిగా పరలోకమునకు వెళ్లట మీరు చూచితేరో ఆ రీతిగానే ఆయన తిరిగి వచ్చునని వారితో చెప్పిరి” (అపొ. 1:10, 11). యేసును దూతలు తిరిగి పరలోకమునకు ఆహ్వానించుచుండగా వారు మహానందమును అనుభవించారు!

4. ఆయన మెచ్చుకొనబడెను. యేసు పరిచర్య యొక్క అనేక సందర్భాల్లో, కేవలము యూదుల యెడల మాత్రమే కాక ఆయన ప్రతియొక్కరి యెడల శ్రద్ధ చూపువాడనని ఆయన చూపించాడు.¹²⁹ పునరుత్థానము తరువాత, ఆయన తన గొప్ప ఆజ్ఞను: “కాబట్టి మీరు వెళ్లి, సమస్త జనులను శిష్యులనుగా చేయుడి; తండ్రియొక్కయు కుమారునియొక్కయు పరిశుద్ధాత్మయొక్కయు నామములోనికి వారికి బాప్తిస్మమియుండి” అను ఆజ్ఞను ఇచ్చినప్పుడు ఇది మనకు స్పష్టముగా అర్థమౌతుంది (మత్తయి 28:19). ఆ ఆజ్ఞ యొక్క నెరవేర్పు పద్యములోని నాలుగవ వరుసలో కనిపిస్తుంది: “జనములలో ప్రకటించబడెను.”

“ప్రకటించబడెను” అను పదము κηρῦσθω (*kērussō*) నుండి వచ్చింది, ఇది తరచు “ప్రసంగించు” అని అనువదించబడుతుంది. “జనములు” అను పదము ἔθνος (*ethnos*) నుండి వస్తుంది. ఈ పదము యొక్క బహుళ రూపము మునుపు 2:7లో కనిపిస్తుంది, అక్కడ “అన్యజనులు” అని అనువదించబడింది. దేవుని నిత్య ప్రణాళికలో అన్యలను (యూదులు కానివారు) చేర్చడమనేది మర్మములోని కీలకమైన భాగముగా ఉంది.¹³⁰

అయితే, ఎల్మోన్ అను పదమునకు అర్థము “యూదులు కానివారు” లేదా “అన్యలు” కంటే విస్తృతమైన అర్థమును కలిగియున్నదని మనము గమనించాలి. Bauer యొక్క నిఘంటువు ప్రకారము, ఈ పదము “ఒకే బంధము, సంస్కృతి మరియు సాధారణ సంప్రదాయము కలిగియున్న సమూహమును సూచిస్తుంది.”¹³¹ “జాతి” మరియు “జాతీయత” అను పదాలు వచ్చే మూలము నుండే ఈ పదము కూడా వస్తుంది. అప్పటి మరియు ఇప్పటి ప్రపంచంలో, అనేక దేశాలలో బహుళ జాతులు ఉన్నాయి; మరియు వీటిలో వివిధ రకాల భాషలు ఉన్నాయి. క్రొత్త నిబంధన కాలములో, జాతీయ భేదం, “సాంఘిక భేదం, సంస్కృతి భేదం లేకుండా అందరు పాపులు మరియు రక్షణ అవసరతలో ఉన్నారు గనుక క్రీస్తును గూర్చి అందరికీ ప్రకటించబడింది.”¹³² నేడు సంఘమునకు అదే సవాలు ఉన్నది.

5. ఆయన అంగీకరించబడెను. క్రీస్తు “జనులలో ప్రకటించబడినప్పుడు,” ఆయన “లోకమందు నమ్మబడెను [πιστεύθω, *pisteuō* నుండి].” ఐదవ వరుసలో “లోకము” (κόσμος, *kosmos*) అని అనువదించబడిన పదము యోహాను 3:16లో కనిపించిన పదము ఒకటి: “దేవుడు లోకమును ఎంతో ప్రేమించెను” - ఈ గ్రహములోని మురికి మరియు రాళ్లను కాదు, జనులను. సువార్త వినువారికి ప్రకటించబడినప్పుడు, వినుట

వలన విశ్వాసము కలుగును; వినుట క్రీస్తును గూర్చిన మాటవలన కలుగును” (రోమా. 10:17).

సిలువవేయబడిన క్రీస్తు కథ “యూదులకు ఆటంకముగాను అన్యజనులకు వెత్రీతనముగాను” గమనించడం అద్భుతమైన విషయం (1 కొరింథీ. 1:23). క్రొత్త నిబంధన ప్రసంగికులు సూటిగా మాట్లాడువారు. వారు పాపులనియు, జీవితాలను మార్చుకోవలసిన అవసరత ఉన్నదనియు వారు ప్రకటించారు. “నాగరిక” సమాజము మరియు “అన్య” సమాజపు పద్ధతులు మరియు మతపరమైన అభిప్రాయాలను వారు వ్యతిరేకించారు. అయితే, వారి ప్రకటనలకు కొంతమంది అనుకూలంగా స్పందించారు; వారు సందేశమును నమ్మారు. వాక్యమును విత్తనము మంచి మరియు నిజాయితీగల హృదయాల్లో నాటబడినప్పుడు, ఫలితము ప్రభువుకు ఆత్మీయ కోతగా ఉన్నది అందుకు మనము దేవునికి కృతజ్ఞతలు తెలుపవలెను (లూకా 8:15).

6. ఆయన ఆరోహణమాయెను. పద్యములోని చివరి వరుస క్రీస్తు “మహిమలో తేజోమయుడయ్యెను” అని చెప్తుంది. “ఆరోహణము” అనునది (*ἀναλαμβάνω, analambanō*, “పైకి తీసుకొనుట”) అను మిశ్రిత పదము నుండి వస్తుంది; ఇది *ἀνά (ana, “పైకి”)* మరియు *λαμβάνω (lambanō, “తీసుకొనుట”)* లేదా “పొందుకొనుట”) అను పదముల నుండి రూపొందించబడింది.¹³³ యేసు ఆరోహణమును సూచించుటకు ఉపయోగించబడిన పదము ఇదే. మార్కు 16:19లో ఇది “చేర్చుకొనబడి” అని అనువదించబడింది: “ప్రభువైన యేసు వారితో మాటలాడిన తరువాత పరలోకమునకు చేర్చుకొనబడి, దేవుని కుడి పార్శ్వమున ఆసీనుడయ్యెను” (ఉద్ఘాటన జోడించబడింది). అపొస్తలుల కార్యములు 1:11లో, “చేర్చుకొనబడి” అని అనువదించబడింది: ప్రభువు ఆరోహణమగుట చూచుచున్న మనుష్యులతో దేవదూత ఈ విధముగా చెప్తున్నాడు, “మీయొద్దనుండి పరలోకమునకు చేర్చుకొనబడిన యీ యేసు, ఏ రీతిగా పరలోకమునకు వెళ్లుట మీరు చూచితిరో ఆ రీతిగానే ఆయన తిరిగి వచ్చును” (ఉద్ఘాటన జోడించబడింది).

యేసు “ఆరోహణుడై తేజోమయుడయ్యెను [δόξα, *doxa*]” (ఉద్ఘాటన జోడించబడింది). “సశరీరుడుగా ప్రత్యక్షమగుటకు” పరలోక మహిమను ఆయన విడచెను; ఆయన “ఆరోహణమగుచుండగా,” ఆయన పరలోక మహిమలోకి తిరిగి వెళ్ళెను. “క్రీస్తు కథ పరలోకములో ఆరంభమై పరలోకములోనే ముగుస్తుంది.”¹³⁴

పౌలు యేసు ఇంటికి వచ్చుటను గూర్చి ఇలా చెప్పాడు:

పరలోకమందున్నవారిలో గాని, భూమిమీద ఉన్నవారిలో గాని, భూమి క్రింద ఉన్నవారిలో గాని, ప్రతివాని మోకాలును యేసునామమున వంగునట్లును, ప్రతివాని నాలుకయు తండ్రియైన దేవుని మహిమార్థమై యేసుక్రీస్తు ప్రభువని ఒప్పుకొనునట్లును, దేవుడు ఆయనను అధికముగా హెచ్చించి, ప్రతి నామమునకు పైనామమును ఆయనకు అనుగ్రహించెను (ఫిలిప్పీ. 2:9-11).

ఏదొక దినమున ఆయన ఇంటికి మనలను తీసుకువెళ్లుటకు యేసు తిరిగి వస్తాడు (యోహాను 14:3). “తన మహిమతో ఆయనతో కూడా సమస్త దూతలతో” ఆయన వస్తాడు (మత్తయి 25:31). ఆ దినము కొరకు సిద్ధపడుదాము!

అన్యాయము

దేవుని యొక్క నాయకులు మరియు అబద్ధ బోధకులు (అధ్యాయం 3)

అధ్యాయము 3కు సంబంధించి ఒక అత్యంత ప్రభావవంతమైన వ్యత్యాసము అస్థిరమైనది: ఎఫెసులోని సంఘ నాయకులు మరియు అబద్ధ బోధకుల మధ్య వ్యత్యాసము.

అధ్యక్షుడగువాడు “బోధింపతగినవాడై” ఉండాలని పౌలు చెప్పాడు (3:2). అబద్ధ బోధకులు “ధర్మశాస్త్రోపదేశకులై” యుండగోరుచున్నారు, కానీ “తాము చెప్పువాటివైనను, నిశ్చయమైనట్లు రూడిగా పలుకువాటివైనను గ్రహింపకపోయారు” (1:7).

అధ్యక్షులు “సాత్వికులు” మరియు “జగడమాడనివారిగా” ఉండాలి (3:3). అబద్ధ బోధకులు “అసూయ కలహము దూషణలు దురను మానములను కలుగజేయు తర్కములను గూర్చియు వాగ్వాదములను గూర్చియు వ్యర్థముగా ప్రయాసపడుచున్నారు” (6:4, 5).

అధ్యక్షులు ధనాపేక్షలేనివారుగా ఉండాలి (3:3). “దైవభక్తిలాభసాధనము” అని అబద్ధ బోధకులు అనుకొనుచున్నారు (6:5).

అధ్యక్షులు మరియు పరిచారకులు మంచి కుటుంబ పురుషులుగా ఉండాలి (3:2, 4, 5, 12). కొంతమంది అబద్ధ బోధకులు వివాహమును వ్యతిరేకిస్తున్నారు (4:3).

అధ్యక్షులు గర్వాంధమును నివారించాలి (3:6). అబద్ధ బోధకులు గర్వాంధులు (3:4), అహంకారులు, మరియు దూషకులు (2 తిమోతి 3:2 చూడండి).

పరిచారకులు “విశ్వాసము”పై మంచి పట్టు కలిగియుండాలి (3:9). అబద్ధ బోధకులు “తమ విశ్వాస విషయమై” “ఓడ బద్దలైపోయినవారివలె” ఉన్నారు (1:19).

పరిచారకులు “పవిత్రమైన మనస్సాక్షితో” ఉండాలి (3:9) అబద్ధ బోధకులు తమ మనస్సాక్షిని త్రోసివేసి (1:19), వాత వేయబడిన మనస్సాక్షిగలవారై (4:2) నిరుపయోగంగా ఉన్నారు.

ఎఫెసీ సంఘమునకు పౌలు యొక్క అప్రకటిత సందేశము స్పష్టమౌతుంది: “అబద్ధ బోధకులు మీ సంఘమును నడిపించడానికి అర్హత లేనివారు. మీ నాయకులుగా ఉండుటకు వారిని అనుమతించకండి.”

అధ్యక్షులు మరియు పరిచారకులు - పోలిక మరియు వ్యత్యాసము (3:1-13)

రెండు అధికారాలు - అధ్యక్షులు మరియు పరిచారకులు - క్రైస్తవులు నడువవలసిన మార్గములో నడచుచున్న మరియు ప్రాధాన్యతలను సరిగా కలిగియున్న పరిపక్వ క్రైస్తవులుగా ఉండాలి. అదియుగాక, అధ్యక్షులు మరియు పరిచారకులు మంచి, కుటుంబస్తులుగా ఉండాలి. అయితే, వారి హోదాల్లో, బాధ్యతల్లో మరియు అర్హతల్లో వివిధ వ్యత్యాసాలు ఉంటాయి. “పర్యవేక్షకుడు” (3:1, 2) అను

పదము సంఘముపై దృష్టి పెట్టువాడుగాను, “పరిచారకుడు” (3:8, 12) అను పదము సంఘమునకు పరిచారము చేయువానిగాను సూచించబడుతుంది.

అధ్యక్షులకు సంఘమును “నిర్వహించి” (“పాలించి”) మరియు దాని అవసరతలపై “దృష్టిపెట్టు” బాధ్యత అప్పగించబడెను (3:5 చూడండి). పరిచారకుని బాధ్యత ఏమనగా అధ్యక్షుడు ఇచ్చిన బాధ్యతను నెరవేర్చుటయే.

కాపరులుగా, అధ్యక్షులు మందను “మేపాలి.” అందువలన అధ్యక్షులు బోధింపతగినవాడై యుండాలని మనము చదువుకున్నాము (3:2). పరిచారకులకు ఎటువంటి అవసరత ఇవ్వబడలేదు. కొంతమంది పరిచారకులు బోధిస్తారు,¹³⁵ కానీ పరిచారకునిగా ఉండాలంటే బోధింపతగినవాడై యుండాలి అను అవసరత ఏమియు లేదు.

సంఘము యొక్క ఏకాభిప్రాయము ద్వారా (3:1-3)

మీరు అధ్యక్షునిగా లేదా పరిచారకునిగా ఎన్నుకొనబడ్డారా లేదా అనునది ప్రాముఖ్యం కాదు. ప్రాముఖ్యమేమిటంటే దేవుని ఆయన పరిచర్యలో నిన్ను వాడుకొను విధముగా ఉండుట.

జాబితా చేయబడిన అర్హతలన్ని ఆ వ్యక్తిలో ఉన్నాయా లేవా అనేది ఎవరు నిర్ణయిస్తారు? అపొస్తలుల కార్యములు 6లో అపొస్తలులు ముందుగా చెప్పిన విషయాలను అనుసరించి, జవాబు ఏమనగా “స్థానిక సంఘము.” “భోజనము వడ్డించు”టకు మనుషులు అవసరమవ్వగా, అపొస్తలులు వారిని వ్యక్తిగతముగా నియమించలేదు. బదులుగా, వారు “శిష్యుల సమూహమును పిలిచి” మరియు “ఆత్మతోను జ్ఞానముతోను నిండుకొని మంచిపేరు పొందిన యేడుగురు మనుష్యులను మీలో ఏర్పరచుకొనుడి” అని వారితో చెప్పారు (అపొ. 6:2, 3). ఆ యేడుగురు మనుష్యులను నియమించుటకు వారు ఏ పద్ధతిని పాటించారో చెప్పబడలేదు, కానీ వారు ఏకాభిప్రాయము కలిగి ఆ ఏడుగురిని నియమించారు (అపొ. 6:5).

పౌలు ప్రేరణ ద్వారా అధ్యక్షులు మరియు పరిచారకులకు కావలసిన అర్హతలను ఇచ్చాడు. ఆ అర్హతలను మనము మార్చకూడదు లేదా తక్కువ చేయకూడదు అయితే, పౌలు చెప్పినది చేయుటకు మనము ఒప్పుకొనినప్పుడు కూడా, ఖచ్చితమైన అర్హత ఏమిటోయని ప్రశ్నలు తలెత్తుతాయి. ఈ ప్రశ్నలకు జవాబులు స్థానిక సంఘము ఇస్తుంది - జాగ్రత్తగా అధ్యయనం చేసి ప్రార్థన చేసిన తరువాత.¹³⁶

వివాదాస్పదమైన అర్హత (3:1-3)

శతాబ్దాల్లో, అత్యంత వివాదాస్పదమైన అర్హతల్లో ఒకటి “ఏకపత్ని పురుషుడు.” ఇలాంటి ప్రశ్నలు అడుగుతారు: “అతని భార్య చనిపోతే, ఆయన సేవ చేయడం కొనసాగించవచ్చునా?”; “అతని భార్య మరణించగా అతడు తిరిగి వివాహము చేసుకొంటే,¹³⁷ అతడు అధ్యక్షుడుగా ఉండుటకు ఇది అడ్డుగా ఉంటుందా?” దీనిపై అభిప్రాయాలు భిన్నంగా ఉంటాయి, కానీ అధ్యక్షులను ఎన్నుకొను ప్రక్రియలో ప్రాముఖ్యమైన విషయం స్థానిక సంఘము యొక్క ఏకాభిప్రాయము.¹³⁸ ఈ

సందర్భంలో అడుగవలసిన ప్రశ్న “అతడు ఏకపత్నీ పురుషుడా?”

క్రైస్తవుల పిలుపు (3:1)

చాలా యేండ్ల క్రితం, ఒక క్రైస్తవ కాలేజీలో బైబిల్ డిపార్ట్మెంట్ ప్రధానియైన పాల్ సదరన్ ఆస్ట్రేలియాని దర్శించాడు. ఆయన ఉపన్యాసాలలో ఒకదానిలో, “ఎవడైనను అధ్యక్షపదవిని ఆశించినయెడల” అను పదసమూహములో “ఆశ” అను పదముపై ఆయన వ్యాఖ్యానించాడు (3:1). ఇది “విస్తరించు” అని అర్థమిచ్చే గ్రీకు పదము నుండి వచ్చిందని ఆయన చెప్పాడు. వారు కాగలిగినంత ఉత్తమ క్రైస్తవులగుటకు విస్తరించుట క్రైస్తవులందరికీ సవాలుగా ఉండాలని ఆయన చెప్పాడు. అధ్యక్షులు మరియు పరిచారకుల అర్హతల పై అధ్యయనము యొక్క ప్రధాన ఉద్దేశము ఇదై ఉండాలి. ఒకొక్క అర్హతను అధ్యయనము చేయుచుండగా, “నేను క్రైస్తవుడనైతే, ‘నాలో’ ఈ అర్హత ఉన్నదా?” అని నిన్నునీవు అడుగుకొనునట్లు ప్రజలను ప్రోత్సహించాలి. జవాబు ‘కలిగిలేను,’ అంటే దానిని అభివృద్ధి చేసుకోవాలి - ఇప్పుడే ఆరంభించాలి.”

పిల్లలను గూర్చిన ప్రశ్నలు (3:4)

అధ్యక్షుల అర్హతలను గూర్చిన చర్చకు సంబంధించి, 3:4లో “పిల్లలు” అను పదము “ఏ అధ్యక్షుడికైనా పలుమంది పిల్లలు ఉండొచ్చా?”¹³⁹ అను ప్రశ్నను కలుగజేస్తుంది. 1 తిమోతిలో, “ఒకరు లేదా ఎక్కువ పిల్లలను” సూచించుటకు పౌలు స్పష్టంగా “పిల్లలు” అను పదమును ఉపయోగించాడు (5:4, 10, 14 చూడండి).¹⁴⁰ బిడ్డలను ఉత్పాదించు అధ్యక్షుల సామర్థ్యముపై ఉద్ఘాటించబడలేదు గాని ప్రజలలో ఆత్మీయ లక్షణాలను నిర్మించు సామర్థ్యముపై ఉద్ఘాటించబడిందని Keessee చెప్పాడు.¹⁴¹ ఇది సంఘములోని ప్రతి స్వతంత్రుడు (స్వయంపాలిత) స్పందించవలసిన ప్రశ్న.

సంబంధిత మరో ప్రశ్న ఏమనగా “అధ్యక్షుల పిల్లలందరూ క్రైస్తవులైయుండాలా?” తీతుకు 1:6లో “విశ్వాసులైన పిల్లలుగలవాడు” అను పదముసమూహముకు సంబంధించి మరింత చెప్పవచ్చు. “విశ్వాసులైన” అను పదసమూహము 1 తిమోతి 3లో కనిపించదు. లెక్కయప్పగించవలసిన వయస్సైతే “ఆధీనములో ఉన్న” పిల్లలు సువార్తకు విధేయులై ఉండాలని ఆశించినప్పుడు, “అందరు క్రైస్తవులైయుండాలా?” ఇలాటివి ఎప్పటి సంఘములో ఎగసిపడలేదు.

దేవుని కుటుంబము (3:15)

సంఘమును ఆలోచన చేయు పద్ధతుల్లో ఒకటి సంఘమును దేవుని కుటుంబముగా భావించుట. మన ము ఆ కుటుంబములో నూతన జన్మ ద్వారా జన్మించాము (యోహాను 3:3, 5).¹⁴² కుటుంబములో, దేవుడు మన తండ్రి (మత్తయి 6:9) మరియు యేసు మన అన్న (రోమా. 8:16, 17, 29; హెబ్రీ. 2:11). మనము దేవుని పిల్లలము (1 యోహాను 3:2), క్రీస్తులో సహోదరీ సహోదరులము (1 తిమోతి 4:6; యాకోబు 2:15). సంఘము ఒక కుటుంబము అను సత్యములో నుండి అనేక

పాఠములను నేర్చుకోవచ్చు.¹⁴³ ఉదాహరణకు, దేవుని కుటుంబ సభ్యులముగా, మనము ఒకరినొకరు ప్రేమించాలి (1 యోహాను 3:23) మరియు ఒకరినొకరు పరామర్శించుకోవాలి (1 కొరింథీ. 12:25).

ఈ సాధ్యశ్యము ద్వారా మనము దేవునిని తండ్రిగా గౌరవించాలని పౌలు ఆశపడుచున్నాడు. అనేక కుటుంబాల్లో కొన్ని ప్రవర్తనా నియమాలు ఉంటాయి వాటిని ఆ కుటుంబ సభ్యులు పాటించాలి. దేవునికి ఒక ఒక ప్రవర్తనా నియమావళి ఉన్నది వాటిని అనుసరించాలని కుటుంబ సభ్యులని ఆయన కోరుతున్నాడు. ఆయన నియమాలు క్రొత్త నిబంధనలో ప్రత్యక్షము చేయబడ్డాయి.

నియమముగా, పిల్లలు తమ తల్లిదండ్రుల ఆమోదమును కోరతారు. మన పరలోక తండ్రి ఆమోదమును పొందుకోవడమంటే, “ఆయన ఆజ్ఞలను గైకొనుచు ఆయన దృష్టికి ఇష్టమైనవి చేయుట” (1 యోహాను 3:22).

సంఘము యొక్క గుర్తింపు (3:15)

“సంఘ పునరుద్ధరణకు ఖచ్చితమైన మార్గమేదనగా దేవుని కుటుంబముగా, సజీవమైన దేవుని సంఘముగా, మరియు సత్యమునకు ఆధారమైనదిగా దాని గుర్తింపును తిరిగి పొందుకోవడమే” అని John R. W. Stott వ్రాసాడు.¹⁴⁴ మనము “సంఘ పరిచర్య” చేయుచుండగా మనము కేవలము ఐహిక సంబంధమైన ప్రయత్నాలలో పాలుపొందలేదు. బదులుగా, సంఘము యొక్క దేవుని రూపకల్పన విధిని నెరవేర్చడానికి మనము దోహదపడుతున్నాము. ఇది మన బాధ్యత గొప్పదనమును చూపిస్తుంది.

1 తిమోతి యొక్క కేంద్రము (3:16)

1 తిమోతి 3:16 పుస్తకమంతటిలో మధ్యన ఉన్నది మరియు అది ప్రకటించే సత్యమును బట్టి దానిని 1 తిమోతి యొక్క కేంద్రము అని కొంతమంది భావిస్తుంటారు. “1 తిమోతి యొక్క కేంద్రము” వాక్యమునకు ఒక మంచి పద్ధతిగా ఉంటుంది (“దేవుని హృదయము నుండి నీకు, పత్రికలో”).

సూచనలు

¹మత్తయి 28:18; ఎఫెసీ. 1:22, 23; కొలస్సీ. 1:18 చూడండి. ²W. E. Vine, Merrill F. Unger, and William White, Jr., *Vine's Complete Expository Dictionary of Old and New Testament Words* (Nashville: Thomas Nelson Publishers, 1985), 195. Walter Bauer's నిఘంటువులో “వయస్సులో సాపేక్షికంగా ముందుకు సాగిపోవుట” అని ఉంది. (Walter Bauer, *A Greek-English Lexicon of the New Testament and Other Early Christian Literature*, 3rd ed., rev. and ed. Frederick William Danker [Chicago: University of Chicago Press, 2000], 862.) ³Vine, Unger, and White, 67. ⁴J. W. Roberts, *Letters to Timothy*, The Living Word (Austin, Tex.: R. B. Sweet Co., 1964), 26. ⁵Bauer, 379. అనగా, గతములో పదము యొక్క ఉపయోగము భారమైన మరియు

గందరగోళమైన అర్థములను ఇస్తుంది. ⁶William Hendriksen, *Exposition of The Pastoral Epistles*, New Testament Commentary (Grand Rapids, Mich.: Baker Book House, 1965), 23; John R. W. Stott, *Guard the Truth: The Message of 1 Timothy & Titus*, The Bible Speaks Today (Downers Grove, Ill.: InterVarsity Press, 1996), 90. ⁷ఈ రెండు వాక్యభాగములకు సంబంధించి, 1 పేతురు 5:1, 2 చూడండి. ⁸Hendriksen, 23. “ఈ రెండు శీర్షికలు ఒకే అధికారమును” చూపిస్తున్నాయను “రుజువు బలమైనది” అని Stott చెప్పాడు. (Stott, 90.) ⁹Donald Guthrie, *The Pastoral Epistles*, rev. ed., The Tyndale New Testament Commentaries (Grand Rapids, Mich.: Wm. B. Eerdmans Publishing Co., 1990), 32. ¹⁰Vine, Unger, and White, 462; Bauer, 843.

¹¹Warren W. Wiersbe, *The Bible Exposition Commentary: New Testament*, vol. 2 (Wheaton, Ill.: Victor Books, 1989), 219. ¹²I. Howard Marshall, “Congregation and Ministry in the Pastoral Epistles,” in *Community Formation in the Early Church and in the Church Today*, ed. Richard N. Longenecker (Peabody, Mass.: Hendrickson Publishers, 2002), 118–19. (అపొ. 14:23; 15:2, 22; 20:17; ఫిలిప్పీ. 1:1; 1 థెస్స. 5:12; తీతుకు 1:5; హెబ్రీ. 13:17 చూడండి.) ¹³Roberts, 40. ¹⁴1:15; 3:1; 4:7-9; 2 తిమోతి 2:11-13; తీతు. 3:4-8 చూడండి. ¹⁵గ్రీకు వాక్యభాగములో “ఒకవేళ ఎవరైనా” అని ఉంది. అనువాదికులు “వ్యక్తి” అను పదమును స్పష్టత కొరకు ఉపయోగించారు. తరువాత వచనము ప్రకారము, పర్యవేక్షకుడు “వికపత్నీ పురుషుడు అయ్యుండాలి” (3:2; ఉద్ఘాటన జోడించబడింది). “భర్త” అను పదము ἀνὴρ (*anēr*) అను గ్రీకు పదము నుండి వచ్చింది, అది పురుషుడుని ప్రత్యేకముగా చెప్పుంది, స్త్రీని కాదు. ¹⁶“మంచిది” అను పదము καλός (*kalos*) నుండి వచ్చింది, నిజముగా మంచిది అని సూచిస్తుంది (1:8 చూడండి). ¹⁷Bauer, 721; Vine, Unger, and White, 162. ¹⁸ది కర్రరి ప్రయోగము విశేషము చేసేదానిని సూచిస్తుంది. కర్మణ్యర్థకం విశేషము చేయు దానిని సూచిస్తుంది. గ్రీకులో మధ్యస్థ ప్రయోగము ఉంది, అది ఒక వ్యక్తి తనకొరకు ఏమి చేస్తున్నాడు అని సూచిస్తుంది. ¹⁹Bauer, 371; Vine, Unger, and White, 162, 384. ²⁰Carl Spain, *The Letters of Paul to Timothy and Titus*, The Living Word Commentary (Austin, Tex.: R. B. Sweet Co., 1970), 55; Bauer’s నిఘంటువు డెయి అను దానిని “అవసరమైనది” లేదా “సరిపడినది” అని సూచిస్తుంది. (Bauer, 213–14.)

²¹Dayton Keesee, “Caring for the Church (1 Timothy 3),” *Truth for Today* 17 (April 1997): 28. ²²Coy Roper, “The Qualifications and Appointment of Elders,” *Truth for Today* 15 (December 1994): 19. ²³పదము *an* (*an*, అభావర్థకమైన) ను ἐπί (*epi*, “పైన”) మరియు λαμβάνω (*lambanō*, “పట్టుకొనుట”)తో కలుపుతుంది. (Vine, Unger, and White, 68.) ²⁴Roberts, 27. ²⁵“పురుషుడు” కు ఉపయోగించబడిన పదమే (ἀνὴρ, *anēr*) “భర్త”కు కూడా ఉపయోగించబడింది. “స్త్రీ”కు ఉపయోగించబడిన పదమే (γυνή, *gunē*) “భర్త”కు కూడా ఉపయోగించబడింది. ²⁶Bauer, 672, 987. ²⁷Francis Rabelais, *The Works of Francis Rabelais*, vol. 1, rev. ed., trans. Thomas Urquhart and Motteux (London: Henry G. Bohn, 1864), 265 (ch. 52). ²⁸చూడండి 1:9. ²⁹Roberts, 28. ³⁰Bauer, 1058.

³¹Vine, Unger, and White, 312. ³²ఈ ఆచారమును గూర్చిన హెచ్చరికలు 2 యోహాను 9-11లో కనిపిస్తాయి. ³³Stott, 95. ³⁴Bauer, 240. ³⁵ముదటి తిమోతి 5:17 బహిరంగముగా ప్రసంగించు మరియు బోధించు కొంతమంది పెద్దలను సూచిస్తుంది, కానీ ఇతరులు కాదు అని కూడా ఇది సూచిస్తుంది. ³⁶ఈ అర్థత తీతుకు 1:9-11లో విస్తృతంగా చెప్పబడింది. ³⁷Stott, 96. ³⁸లేవీ. 10:8-11; సామెతలు 31:4, 5; యెషయా 5:22, 23; 28:6, 7 చూడండి. ³⁹Vine, Unger, and White, 604. ⁴⁰Bauer, 826.

⁴¹Ibid., 371. ⁴²Vine, Unger, and White, 77. ⁴³చూడండి 6:12; 2 తిమోతి. 4:7; యూదా 3. ⁴⁴Vine, Unger, and White, 136, 414, 576; Bauer, 157. ⁴⁵చూడండి 5:17, 18. ⁴⁶Bauer, 698–99; Vine, Unger, and White, 313. బైబిల్ కాలములో, ఈ “ఇంట్లు” అనగా అదే ఇంట్లో నివసించువారందరిని, అత్తమామలతో సహా దాసులతో సహా అందరినీ సూచిస్తుంది. ⁴⁷Vine, Unger, and White, 540, 598. ⁴⁸Bauer, 870. ⁴⁹Ibid. ⁵⁰Ibid., 919. *Semnotēs* 2:2 లో కూడా కనిపిస్తుంది, ఇక్కడ దీనిని “గౌరవం” అని అనువదించారు.

⁵¹Denny Petrillo, *Commentary on 1, 2 Timothy & Titus* (Abilene, Tex.: Quality Publications, 1998), 39. ⁵²Vine, Unger, and White, 436; Bauer, 669. ⁵³Spain, 61. ⁵⁴Vine, Unger, and White, 304; Bauer, 1021. ⁵⁵అలాగైతే, సాతనుడి “పతనమును” గూర్చి అనేక ప్రకరణలలో ఇది ఒకటి. ప్రకరణలు కొన్నిసార్లు సాతానుడి “పతనము”ను గూర్చి (లూకా 10:18; ప్రకటన 12:9 లాంటివి) యేసు ద్వారా వాడు ఓడించబడిన విధానమును గూర్చి చెప్పాయి గానీ వాడి ఆరంభ “పతనమును” గూర్చి కాదు. ⁵⁶Dick Marcear, “Who Can Serve as Elder?” *The Eastside Bulletin*, Eastside church of Christ, Midwest City, Oklahoma (October 21, 1979). ⁵⁷Bauer, 710. ⁵⁸Ibid., 747; Vine, Unger, and White, 582. ⁵⁹Bauer, 230. ⁶⁰3:4 చూడండి.

⁶¹H. C. G. Moule, *The Epistle to the Philippians*, Thornapple Commentaries (Cambridge: Cambridge University Press, 1897; reprint, Grand Rapids, Mich.: Baker Book House, 1981), 82. ⁶²Bauer, 250. ⁶³“వ్యసనపరులు” (προσεχῶν, *prosechō*) అను అనువదించబడిన పదము 4:1లో “లక్ష్యముంచుట” అని అనువదించబడింది. ⁶⁴గ్రీకు వాక్యభాగములో పదాలు కొంచెం వేరుగా ఉంటాయి, కానీ అర్థము మాత్రము ఒకటిగానే ఉంటుంది. ⁶⁵Bauer, 29. ⁶⁶NASBలో 1 తిమోతి 1:2 మరియు 14లో “విశ్వాసము” అని ఉంది, కానీ అనువాదికులు “నిర్దిష్టోపపదమును” రెంటింటిలో చేర్చారు. ఆ వచనాలలో గ్రీకు వాక్యభాగములో నిర్దిష్టోపపదము లేదు. విరుద్ధంగా, NASBలో 1 తిమోతి 1:19లో “వారి విశ్వాసము” అని ఉంది, అయితే గ్రీకు వాక్యభాగములో “విశ్వాసము” అని ఉంది. ఆ పదసమూహము “[వారి] విశ్వాసము” అని అర్థము చేసుకొనబడింది. ⁶⁷Stott, 100. ⁶⁸Bauer, 421. ⁶⁹Ibid., 489. ⁷⁰అనెస్టెతోస్, అను పదమునకు సంబంధించి తీతుకు 1:6, 7పై వ్యాఖ్యానము చూడండి.

⁷¹3:11 పరిచారకుల భార్యలను సూచిస్తుందను చెప్పు వాదనకు ఒక విరుద్ధమైన వాదన ఏదనగా “భార్యలు/స్త్రీలు” అను పదముతో పాటుగా సంబంధార్థకమైన సర్వనామము (“వారు”) పాలు ఉపయోగించలేదు. అయితే, సంబంధార్థకమైన సర్వనామమును తీసివేయడం పాలుకు సహజము. ఉదాహరణకు, మునుపు కొన్నివచనాలలో (3:4), గ్రీకు వాక్యభాగములో “పిల్లలను స్వాధీనములో ఉంచుకొనుట,” అను పదసమూహము “అతని” అని పదము లేకుండా ఉపయోగించబడింది. ⁷²రోమీయులకు 16:1లో, పాలు ఫీట్సు “సంఘ దాసురాలు” (డీయకొనోస్ నుండి) అని పిలచాడు. అతడు ఆమె యొక్క విశ్వాస్యతను చూపించుటకు ఆ పదమును ఉపయోగించాడు గానీ ఒక శీర్షికగా కాదు. (ఇది David L. Roper, *Romans 8–16: A Doctrinal Study*, Truth for Today Commentary [Searcy, Ark.: Resource Publications, 2014], 438–42)లో చర్చించబడింది. ⁷³పరిచారకులను సమాజమును పర్యవేక్షించే మరియు అధికారము చూపించే అధికారము లేదు. పరిచారకులు అలా ఉండుటకు కారణం ఏమియు లేదు. (Spain, 67.) ⁷⁴Hendriksen, 46, 132–33. ⁷⁵చూడండి 2:2; 3:4, 8. ⁷⁶Archibald Thomas Robertson, *Word Pictures in the New Testament*, vol. 4, *The Epistles of Paul* (New York: Harper & Brothers, 1931), 575. ⁷⁷చూడండి 3:2. ⁷⁸3:2, 4, 5 చూడండి. ⁷⁹పదసమూహము “మంచి స్థిరత్వమును” అని అనువదించబడుతుంది (ASV; NKJV; NRSV). కొంతమంది సంస్థ సభ్యులను గూర్చి తరచు వినిపించే ఒక పదసమూహము, అతడు లేదా ఆమె “మంచి స్థితిలో ఉన్న వ్యక్తి,” అనగా ఆ వ్యక్తి సంస్థ యొక్క నియమాలను

పాటించుచున్నాడు గనుక ఆ సంస్థ అందించు ప్రయోజనములను పొందుకొనువాడిగా ఉన్నాడు. పౌలు ఖచ్చితంగా దీనికంటే ఎక్కువగా చెప్పుచున్నాడు. ⁸⁰Vine, Unger, and White, 155.

⁸¹Bauer, 162. ⁸²క్రీస్తునందు ఉన్న విశ్వాసము” అను పదసమూహము బహుశా క్రీస్తు పరిచర్య మరియు ఆయన బలికి సంబంధించిన బోధనను సూచిస్తుంది (3:9 చూడండి).

⁸³Vine, Unger, and White, 72; Bauer, 781. ⁸⁴అపొ. 18:21; రోమా. 1:10; 1 కొరింథీ. 4:19 చూడండి. ఈ వైఖరిని గూర్చిన ఇతర ఉదాహరణలు హెబ్రీయులకు 6:3 మరియు 1 పేతురు 3:17లో కనిపిస్తాయి.

⁸⁵“ఒకరు” మరియు “స్వయంగా” అనే పదాలు అనువాదకులు అందించారు; గ్రీకు వాక్యములో సంబంధిత పదాలు లేవు. కొన్ని అనువాదములలో “నీవు” మరియు “నీకునీవు” అని ఉంది. మరియు కొన్ని అనువాదములలో “మనుష్యులు” (లేదా “ప్రజలు”) మరియు “తమకుతాము” అని ఉంది.

ఉపయోగించబడిన పదాలు వచనము యొక్క ప్రధాన అర్థముపై ఎటువంటి ప్రభావమును చూపదు. ⁸⁶Bauer, 72. ⁸⁷3:14లోని పదాలు 3వ అధ్యాయములోని మొదటి భాగములోని తన హెచ్చరికలకు సంబంధించినవని కొందరి భావన, కానీ అవి మరింత సమగ్రమైనవని ఇంకొందరు భావిస్తుంటారు.

⁸⁸Bauer, 213-14. ⁸⁹Ibid., 698-99; Vine, Unger, and White, 313. ⁹⁰దీనిని గూర్చిన ఒక వాదన ఏదనగా పౌలు నిర్మించుటకు సంబంధించిన పదాలను ఉపయోగించాడు (“స్థంభము” మరియు “ఆధారము”).

⁹¹సంఘమును దేవుని కుటుంబముగా సూచించు ఇతర వాక్యభాగముల కొరకు, హెబ్రీ. 3:5, 6; 1 పేతురు 4:17 చూడండి. ⁹²NASBలో, “సంఘము” అను పదము 1 తిమోతి 3:7లో కూడా అన్వయించబడింది; అది గ్రీకు వాక్యములో కనిపించదు. ⁹³1 కొరింథీ. 1:2; 10:32; 11:22; 15:9; 2 కొరింథీ. 1:1; గలతీ. 1:13; 1 తిమోతి 3:5 చూడండి. ⁹⁴Bauer, 424-26.

⁹⁵C. F. Hogg and W. E. Vine, *The Epistle to the Galatians* (Grand Rapids, Mich.: Kregel Publications, 1921), 324. ⁹⁶Bauer, 303. ⁹⁷Ibid., 276. ⁹⁸నిజానికి, నేను కేవలము పెద్దవాడిని ప్రోత్సహించడం లేదుగానీ చిన్న బాలుని కూడా ప్రోత్సహించుచున్నాడు - అదే విధముగా క్రీస్తు, సంఘమును మరియు సత్యమును ప్రోత్సహించుచున్నాడు. అయితే, ఈ ఉదాహరణను ఇంత దూరం లాగవలసిన అవసరం లేదు.

⁹⁹Aవచనము 16లో “సత్యము” గూర్చిన ఒక మచ్చు ఇవ్వబడింది. పౌలు ఎఫెసులో అబద్ధ బోధకులు మాట్లాడుచున్న తప్పుడు బోధలకు దేవుని వాక్య సత్యమును విభిన్నంగా చూపించుచున్నాడు. ¹⁰⁰Bauer, 949.

¹⁰¹అరైమ్ దేవాలయము ప్రాచీన ప్రపంచ ఏడు అద్భుతాల్లో ఒకటిగా చెప్పబడింది. ¹⁰²Roberts, 43. ¹⁰³అసమాపక క్రియ రూపమగు ὁμολογέω (*homologeō*) ము పై ఆధారమైన క్రియా విశేషము, ὁμός (*homos*, “ఒకటే”) ను λέγω (*legō*, “మాట్లాడు”) తో కలిపి క్రియాపదముగా ఉన్నది, అనగా “అదే విషయమును మాట్లాడుట” అని అర్థము. ¹⁰⁴Bauer, 709. ¹⁰⁵Roberts, 44. ¹⁰⁶రోమా. 16:25, 26; 1 కొరింథీ. 15:51; ఎఫెసీ. 1:9; 6:19; కొలస్సీ. 1:25-27. ¹⁰⁷2:2పై వ్యాఖ్యానం చూడండి. ¹⁰⁸Vine, Unger, and White, 272. ¹⁰⁹Bauer, 623-24. ¹¹⁰ఒక అనువర్తనము ఏదనగా క్రీస్తు గొప్పవాడు, అరైమ్ కాదు లేదా ఏ అన్య “దేవతలు” మరియు “దేవుళ్ళు” కారు.

¹¹¹Dayton Keese, “The Confidence of the Church,” *Truth for Today* 17 (April 1997): 38. ¹¹²ద్వైవధ్యకీలిగి ఉండాలంటే, మనము యేసు వలె ఉండాలి (ఫిలిప్పీ. 2:5; 1 పేతురు 2:21). ¹¹³మొదటి కొరింథీయులకు 14:26 ఆత్మ వరములలో ఒకటి ఏమనగా పాటలు వ్రాయుట (కీర్తనలు) అని సూచిస్తుంది. ¹¹⁴Don DeWalt, *Paul's Letters to Timothy and Titus*, Bible Study Textbook (Joplin, Mo.: College Press, 1961), 75.

¹¹⁵కాలక్రమానుసార పద్ధతిని పునరుద్ధరించుటకు తక్కువ సంఖ్యకరమైన మార్గమేదనగా నాలుగు మరియు ఐదు వరుసలు యూదులు కానివారు యేసునందు విశ్వాసముంచినప్పటి సంఘటనలను (ఉదాహరణకు మత్తయి 8:5-13; 15:21-28; యోహాను 4), గొప్ప ఆజ్ఞను ఇచ్చుటకు మరియు నెరవేర్చుటకు ముందు జరిగిన సంఘటనలను అవి సూచిస్తున్నాయని ఆలోచించుట. ¹¹⁶వివిధ పద్ధతులను గూర్చి Stott, 106-8, & Hendriksen, 138-39లో

ఇవ్వబడినవి. ¹¹⁷ఈ భాగములో ప్రకరణలోని శీర్షికలు Keesee, “The Confidence of the Church,” 38-39 నుండి తీసుకొనబడినవి. ¹¹⁸KJVలో “దేవుడు” అను పదము ఉంది కానీ ఈ నాలుగవ సంవత్సరము చివరి వరకు కూడా క్రైస్తవ రచనలలో లేదు, మరియు ఏడవ లేదా ఎనిమిదవ శతాబ్దము ఆరంభము కంటే ముందుగా ఏ లేఖనము అనువాదములలోను లేదు (Alfred Plummer, *The Pastoral Epistles*, The Expositor’s Bible [Toronto: Willard Tract Depository and Bible Depot, 1888], 133). మొదటి వరుస యేసు జననము (దేవుడు శరీరధారియగుట) గూర్చి మాట్లాడుతుందని చాలామంది అంగీకరిస్తుంటారు గనుక, “ఆయన” లేదా “దేవుడు” అని ఉపయోగించినప్పటికీ సందేశములో వ్యత్యాసము ఉండదు. ¹¹⁹Bauer, 1048; Vine, Unger, and White, 390. ¹²⁰Bauer, 914-15.

¹²¹Ibid., 249. ¹²²ASV; NEB; REB; NRSV చూడండి. “Spirit” కంటే “spirit” ఇష్టపడేవారు రెండవ వరుసలో ఉన్న “ఆత్మ” (“spirit”) మొదటి వరుసలో ఉన్న “శరీరము” అను పదమునకు వ్యత్యాసముగా ఉన్నదని వాదిస్తుంటారు (మత్తయి 26:41 చూడండి). అయితే, క్రొత్త నిబంధనలో “శరీరము” మరియు “ఆత్మ” వ్యత్యాసము సహజంగా చెప్పబడింది (యోహాను 3:6; 6:63; రోమా. 8:4-6, 9, 13; గలతీ. 4:29; 5:16, 17; 6:8). ¹²³KJV; NKJV; RSV; GNT; NJB; NCV; NLT; ESV; NIV చూడండి. ¹²⁴Bauer, 326-28. చాలా అనువాదములలో “లో” అని ఉంది (KJV; NKJV; ASV; NJB; NEB; REB; NRSV). ¹²⁵Ibid., 329. అనేక అనువాదములలో “చే” అని ఉంది (GNT; NIV; NCV; NLT; ESV; MSG). ¹²⁶Ibid., 719-20. ¹²⁷Ibid., 720. ¹²⁸ఏంజెల్స్ అనగా “దూత” గనుక ఈ పదము ఇక్కడ పునరుత్థానము తరువాత యేసును చూచిన మానవ దూత అని కొంతమంది రచయితల నమ్మకం (అపోస్తలులు, స్త్రీలు, మరియు ఇతరులు). ¹²⁹మత్తయి 11:21; మార్కు 11:17; లూకా 2:32; యోహాను 10:16 చూడండి. ¹³⁰రోమా. 16:25, 26; ఎఫెసీ. 3:4-6; కొలొస్సీ. 1:25-27.

¹³¹Bauer, 276. ¹³²James Hastings, ed., *The Great Texts of the Bible: Thessalonians to Hebrews* (New York: Charles Scribner’s Sons, n.d.), 113. ¹³³Vine, Unger, and White, 510; Bauer, 66. ¹³⁴Petrillo, 50. ¹³⁵తరచుగా “మొదటి పరిచారకులు” (అపో. 6:5 చూడండి) బోధించారు మరియు ప్రసంగించారు (అపో. 6:8-7:53; 8:5-40 చూడండి). ¹³⁶అధ్యక్షులు మరియు పరిచారకుల ఎంపిక మరియు నియామకముపై అదనపు ఆలోచనలు తీతుకు 1:5 సంబంధించి ఇవ్వబడ్డాయి. ¹³⁷అతడు క్రైస్తవురాలిని మాత్రమే వివాహము చేసుకోవాలని ఊహించబడింది (1 కొరింథీ. 7:39 చూడండి). ¹³⁸ఈ లేదా ఆ అర్హత అంత ప్రాముఖ్యమైనది కాదు అని వాటిని సంఘము ప్రక్కన పెట్టకూడదు. దేవుడిచ్చిన అర్హతల పరిధిలో, ఈ అర్హతలు కలిగినవారెవరో నిర్ణయించవచ్చు. ¹³⁹3:12 పరిచారకులందరి పిల్లలను సూచిస్తుంది గనుక, పరిచారకుల బహుళ పిల్లలను గూర్చిన ప్రశ్న తలెత్తదు. ¹⁴⁰ఈ ప్రశ్నను గూర్చి మరింత విస్తృత చర్చ కొరకు David Roper, “Supplementary Notes on the Qualifications of Elders,” *Truth for Today* 28 (July 2007): 30 చూడండి.

¹⁴¹Keesee, “Caring for the Church,” 31. ¹⁴²ఒక అలంకార సంబంధము స్వీకరించబడినది (రోమా. 8:15; గలతీ. 4:5 చూడండి). ¹⁴³నీవు క్లాసులో బోధించుటకు ఈ పుస్తకమును ఉపయోగిస్తే, సంఘము దేవుని కుటుంబము అను విషయమునకు సంబంధించి కొన్ని అనువర్తన సూచనలను ఇవ్వమని మీ క్లాసు సభ్యులను అడగొచ్చు. ¹⁴⁴Stott, 108.